
ಮುನ್ನುಡಿ 


ಈಗ ಕೆಲವು ದಿನಗಳ ಹಿಂದೆ, ನಮ್ಮ ಸಂಘದ ಕಾರ್ಯದರ್ಶಿ 
ಗಳಾದ ಶ್ರೀರ್ಮಾ ಬಿ. ಪುಟ್ಟನಂಜನ್ಸನನರು ಸಂಘದ ಸದಸ್ಯರಿಂದ 
ರಚಿತವಾದ ಹೊಸ ಕವನಗಳನ್ನು ಓದಿಸುವುದಕ್ಕಾಗಿ ಸಂಘದ ಅಧ್ಯಕ್ಷ 
ರಾದ ಶ್ರೀರ್ಮಾ ಬಿ. ಎಂ. ಶ್ರೀಕಂಠಯ್ಯ, ಎ೦.ಎ., ಬಿ.ಎಲ್‌., ಅವರ 
ಅಧ್ಯಕ್ಷ ತೆಯಲ್ಲಿ ಸಭೆಸೇರಿಸಿದ್ದರು. ಆ ದಿನ ಓದಿದ ಕವನಗಳಲ್ಲಿ ಕೆಲವು 
ಅಲ್ಲಿ ಫೆಕೆದಿದ್ದವರ ಮೆಚ್ಚಿ ಕೆಯನ್ನು ಪಡೆದದ್ದರಿಂದ ಈ ಕೆವನಗಳನ್ನು 
ಸೇರಿಸಿ ಪ್ರಕಟಿಸ do ಪ್ರೇರಣೆಯುಂಟಾಯಿತು: (. ಹಾಗೆ ಸೇರಿಸು 
ವಾಗ ಹೊಸದಾಗಿ ಬರೆದವರ ಕವನಗಳ ಜೊತೆಗೆ ಹಿಂಜಿ ಸಂಘದ 
ಸದಸ್ಯರಾಗಿದ್ದವರ ಕೆಲವು ಕವನಗಳನ್ನೂ ತೆಗೆದುಕೊಳ್ಳ ಬೇಕೆಂದು ಸಲಹೆ 
ಬಂದಿತು. ಅದರಂತೆ, ಈ ಗ್ರಂಥದಲ್ಲಿ ಸಂಘದ ಹಿಂದಿನ ಮತ್ತು ಈಗಿನ 
ಸದಸ ಹರ ಕವನಗಳನ್ನು ಸೇರಿಸಿದೆ. ಈಔ್ಯರಡು ವರ್ಷಗಳ ಒಂದೆ 
ಜ್ನ ಸಂಘವು ಪ್ರಕಟಿಸಿದ " ಕಿರಿಯ ಕಾಣಿಕೆ? ಗೈ ದೊರೆತ ಆದರ 
ದಿಂದ ಪ್ರೋತ್ಸಾಹಿತರಾಗಿ ಈಗ/ " ತಳಿರು' ಎಂಬ ಈ “ವನಗಳ ಫುಸ್ತ 
ಕವನ್ನು ಕನ್ನಡಿಗರಿಗೆ ಅರ್ಪಿಸಿರುತ್ತೇವೆ. ಈ ಗ್ರಂಥವೂ ಅವರ ಅದೇ 
ರೀತಿಯ ಆದರಕ್ಕೆ ಪಾತ್ರವಾಗುವುದೆಂದು ನಂಬಿರುತ್ತೇನೆ. 
ನಮ್ಮ ಸಂಘದ ಸದಸ್ಯರಿಗೆ ಕಾವ್ಯರಚನೆಯಲ್ಲಿ ಉತ್ಸಾಹವೂ 
ಉದ್ಯಮವೂ ಹೆಚು ತ್ತಿವೆ. ಈ ತರುಣಕವಿಗಳಲ್ಲಿ ಕೆಲನರು ಕನ್ನಡಿಗ 
ರಿಗೆ ಪರಿಚಿತರಾದವರು. ಅಷ್ಟೇ ಅಲ್ಲ, ಹೆಸ ಸರುವಾಸಿಯಾದವರು ; ಶಿ ಮತ್ತೆ 
ಕೆಲವರು ಹೊಸಬರು, ಈಗೀಗ ಪದ್ಯರಚನೆ ಆರಂಭಿಸಿರುವವರು. 
ಆದಕಾರಣ, ಇಲ್ಲಿ ಬಂದಿರುವ ಕವನಗಳೆಲ್ಲವೊ ಒಂದೇ ಮಟ್ಟಕ್ಕೆ ಬಾರ 


ಛ್ರ 
ತ್‌ 


ದಿರುವುದು ಸಿಹಜವಾಗಿದ. ಮುಖ್ಯವಾಗಿ, ಕವನಮಾಡುವುದರಲ್ಲಿ ಆಸಕ್ತಿ 
ಯುಳ್ಳವರಿಗೆ ಉತ್ತೇಜನಕೊಡಬೇಕೆಂಬ ಉದ್ದೇಶದಿಂದ. ಈ ಪುಸ್ತಕ 
ವನ್ನು ಪ್ರಕಟಿಸಿದ್ದೇನೆ. 

ಈ ಗ್ರಂಥಕ್ಕೆ ಸೇರಿರುವ " ಮೃತ್ಯುವಿಗೆ ಎಲ್ಲರೂ ಒಂದೇ ' 
ಎಂಬುದು ಷರ್ಲಿ ಕವಿಯ " Death the Leveller’ ಎಂಬ ಕವನದ 
ಅನುವಾದವಾಗಿದೆ. ಮಿಕ್ಳುವೆಲ್ಲವೂ ಸ್ವತಂತ್ರವಾದುವು. 

ಈ ಪುಸ್ತಕಡೊಳಗಿನ ಕವನಗಳಲ್ಲಿ, ' ಹೇಮಾವತಿ-ಹೇಮಗಿರಿ ' 
ಎಂಬುದು "" ಪ್ರಬುದ್ಧಕರ್ಣಾಟಕ '' ದಲ್ಲಿಯೂ, " ಜೀವನದ ತಿರುಳು ', 
"ದೀನಗಿಂತ ದೇವ ಬಡವ ', " ನಂಜುಂಡ ', " ನನ್ನ ವಾಣಿಗೆ' ಎಂಬುವು 
"" ಜಯಕರ್ನಾಟಕ '' ದಲ್ಲಿಯೂ, " ತಾರೆಗಳು' ಎಂಬುದು "" ಪ್ರೇಮ? 
ದಲ್ಲಿಯೂ, " ನೆರೆ' ಎಂಬುದು "" ಅರ್ಥಸಾಧಕಪತ್ರಿಕೆ'' ಯಲ್ಲಿಯೂ, 
" ಬಿಳಿಮುಗಿಲು ', " ಬೀದಿಯೊಳಗಲೆಯುತಿಹಳಾರಿವಳು', "ಹೀಗಾ 
ಯಿತು ' ಎಂಬುವು ಮೈಸೂರು ನಿಶ್ಚನಿದ್ಯಾನಿಲಯದ "" ಯೂನಿರ್ಯ'' 
ಪತ್ರಿಕೆಯಲ್ಲಿಯೂ, “ ಮುಂಗಾರು' ಎಂಬುದು "" ಕಾನಡ ಧುರೀಣ '' 
"" ಪ್ರಬುದ್ಧಕರ್ಣಾಟಕ '' ಗಳಲ್ಲಿಯೂ ಮೊದಲೇ ಪ್ರಕಟಿವಾಗಿದ್ದುವು. ಈ 
ಪತ್ರಿಕೆಗಳ ಸಂಪಾದಕರುಗಳಿಗೆ ನಮ್ಮ ವಂದನೆಗಳನ್ನು ಅರ್ಪಿಸುತ್ತೇನೆ. 

ಈ ಗ್ರಂಥವನ್ನು ಅಂದನಾಗಿ ಅತ್ಯಲ್ಪಕಾಲದಲ್ಲಿ ಅಚ್ಚುಮಾಡಿ 
ಕೊಟ್ಟದ್ದಕ್ಕಾಗಿ ಮೈಸೂರು ಜಿ. ಟ. ಎ. ಮುದ್ರಣಾಲಯದ ಶ್ರೀರ್ಮಾ 
ಕೆ. ರಾಮನರಸಿಂಹೆಯ್ಯನವರಿಗೆ ತುಂಬ ಕೃತಜ್ಞ ರಾಗಿದ್ದೇವೆ. 


ಮಹಾರಾಜರವರ ಕಾಲೇಜು, ಟಿ. ಎಸ್‌. ವೆಂಕಣ್ಣಯ್ಯ, 
ತ | 
ಮೈಸೂರು, ಉಪಾಧ್ಯಕ್ಷ, 


ಶುಕ್ಲ ಸಂ॥ ಫಾಲ್ಗುಣ ಶು॥ ೨, ಕರ್ಣಾಟಕ ಸಂಘ. 


ಬೈೆಗು 

ತಾರೆಗಳು 

ಚಿಟ್ಟಿ ಫೀ ಭು 

ಬಿಳಿಮುಗಿಲು 

ಕಳೆದ ಕಿರಿಯತನ 

ಬೀದಿಯೊಳಗಲೆಯುತಿಹಲಾರಿವಳು 

ಭಿಕ್ಷು ಕರು 

ಮ ತ್ರಗ ಎಲ್ಲರೂ ಒಂದೇ 
ವನದ ತಿರುಳು 

ಸೆ 

ರುರಿ ಸಕ 

ಮಾಗಿ ಬರುತಿದೆ 

ಹಣ್ಣೆಲೆಗೆ 

ಬ್ರಾಹ್ಮಣಕುಲ 

ಹಂಪೆಯ ಭೀಮ 

ಅಂಚೆಯವನು 

ಮುಂಗಾರು 

ಹೇಮಾವತಿ-ಹೇವಗಿರಿ 


ಕವನ 


ಹೇಮಾವತಿಯ ತೀರದಲ್ಲಿ 
ದಂತದ ಬಾಚಣಿ 
ಹೀಗಾಯಿತು 

ನನ್ನ ವಾಣಿಗೆ 
ವಚನಬ್ರಹ್ಮ 

ಗೊಲ್ಲನ ಬಾಳು 
ಲಲಿತಾದ್ರಿ 

ರಂಗವಲ್ಲಿ 


ದೀನಗಿಂತ ದೇವ ಬಡವ 


ನಂಜುಂಡ 


ಪುಟ 


೪೬ 


ತಾ 
ಕಾ 

2೩ 


೨೪ 


ತಳಿರು 


ಬೈಗು 


ನೋಡದೋ ನೋಡಲ್ಲಿ, 

ಭೂಮಿಆಕಾಶಗಳು 
ಕೂಡುವೆಡೆಯಲ್ಲಿ, 

ಬೈಗಿನಾ ಚಿಲುಮೆಯದು 
ಚಿಮ್ಮುತಿಹುದಲ್ಲಿ. 


ಎಳಗೆಂಪು ಹೊಳೆಯೊಂದು 
ಉಕ್ಳುತಿಹುದಲ್ಲಿ, 

ಉಕ್ಕಿ ಮೇಲಕೆ ಹರಿದು 
ಹರಡುತಿಹುದಲ್ಲಿ. 


ಗಗನದೊಳು ಬಳಸಿಹುದು 
ನಸುಗೆಂಪು ಬೆಳಸು, 

ಎಲ್ಲೆಎಲ್ಲಗೆ ಚೆಲ್ಲಿ 
ಚೆದರುತಿಹುದಲ್ಲಿ. 


೧ 


ಚಿಲುನೆಯದು ಕಡುಗೆಂಪು, 
ಸುತ್ತ ಎಳಗೆಂಪು, 
ಎಲ್ಲೆಎಲ್ಲೆಯೊಳೆಲ್ಲ 


ಸುಗೆಂಪ--ಅಲಿ 
ನಸುಗೆಂಪು ಅಲ್ಲ. 


ನೋಡದೋ ನೋಡಲ್ಲಿ, 

ಭೂಮಿಳಕಾಶಗಳು 
ಕೂಡುವೆಡೆಯಲ್ಲಿ, 

ಜೆಲುನಿನಾ ಚಿಲುಮೆಯದು 
ಚಿಮ್ಮುತಿಹುದಲ್ಲಿ. 


ಬಿ. ಕಷ ಮೂರ್ತಿ, 
DN) 


ತಾರೆಗಳು 


ಗಗನದ ಚುಕ್ಕಿಗಳು, ಅಮ್ಮಾ ಅವು 
ಇರುಳಡನಿಯ ಪೊನ್ವಕ್ಸಿಗಳೆ ? 
ನಿಣುನಿಣುಕುತಲಿಹುಡೇನವು? ಅವುಗಳು 
ಬಡಿಯುವ ರನ್ನದ ಕೆಕ್ಸೆಗಳೆ? 
ಸಳುಕಿನ ಕಣ್ಣು ಗಳೆ? 
ಮುತ್ತಿನ ಮೊಟ್ಟಿಗಳೆ? 


ಮೂರ್ತಿ, ಅವುಗಳ ಕತೆಯನು ಕೇಳು: 

ತಾರೆಗಳಾಯುವು ಮಕ್ಕಳ ಬಾಳು ! 
ಎಳೆಮಕ್ಕಳ ಸತ್ಯಾರ್ಯಗಳು, 
ಮುಗುಳ್ನಗೆಗಳು, ಔದಾರ್ಯಗಳು, 

ಬುನಿಯಿಂದೊಡನೆಯೆ ಚಿಮ್ಮುತ, ಹಾರುತ, 
ನೆಟ್ಟನೆ ಸಗ್ಗಕೆ ಹೋಗುವುವು; 

ಜೀವರ ಪಾದವ ಮುಟ್ಟದ ಕೂಡಲೆ 
ಬಾನೊಳು ತಾರೆಗಳಾಗುವುವು ! 


ನೀನೊಂದೆಳನಗೆ ಬೀರಿದರಿಲ್ಲಿ 

ಅದು ತಾರೆಯವೊಲು ಹೊಳೆವುದು ಅಲ್ಲಿ! 
ನೀನೊಂದೊಳ್ಳುಡಿ ನುಡಿದರೆ ಇಲ್ಲಿ 
ಹುಟ್ಟುವುಡೊಂದುಡು ಬಾಂದಳದಲ್ಲಿ ! 
ಗೆಳೆಯರೊಡನೆ ನೀ ನಲಿವಾಗಿಲ್ಲಿ 
ಮೂಡುತಲಿರುವುವು ತಾರೆಗಳಲ್ಲಿ! 


ತಿ 


ನೀನೊಂದಳುವನು ಅತ್ತರೆ ಇಲ್ಲಿ 
ಮಡಿಯುವುದೊಂದುಡು ಕೂಡಲೆ ಅಲ್ಲಿ! 
ಹೆತ್ತಿರುವನ್ಮುನ ಬೈದರೆ ಇಲ್ಲಿ 
ಸಾಯ್ವುವು ತಾರಕೆಗಳು ಮೇಲಲ್ಲಿ ! 
ಗೆಳೆಯರೊಡನೆ ನೀ ಕಲಹನನಾಡೆ 
ಪಟಪಟಿ ಸಿಡಿವುವು ಉಡುಗಳು ಕೂಡೆ! 


ಅವುಗಳ ಪುಟ್ಟಿಸ ಜೊಮ್ಮನು ನೀನೆ ! 
ಅವುಗಳ ರಕ್ಷಿಸ ವಿಷ್ಣುವು ನೀನೆ ! 
ಅವುಗಳ ಕೊಲ್ಲುವ ರುದ್ರನು ನೀನೆ! 
ಅವುಗಳ ಅಳಿವುಳಿವೆಲ್ಲವು ನೀನೆ! 


ಗಗನದ ಚುಕ್ಕಿಗಳು,--ಕಂದಾ, ಅವು 
ಭೂಮಿಯ ಮಕ್ಕಳ ಕೀರ್ರಿಗಳು ! 

ಮಕ್ಕಳು ನಲಿದರೆ ಮಿಣುಕುವುವವುಗಳು ! 
ಮಕ್ಕಳ ಬಾಳ್ವೆಯ ಮೂರ್ತಿಗಳು! 


ಕೆ. ನಿ, ಪುಟ್ಟಪ್ಪ, 


KU) 


ಚಟ್ಟೆ 


ತೋಟದಲಿದ್ದುವು ಬಗೆಬಗೆ ಹೂಗಳು 
ತೋಟದ ಚೆಲುವಿನ ಕಣಿಯಾಗಿ ; 
ಆಟದ ಬೀಡನು ಒದನಿಸಿ ಚಿಟ್ಟಿಗೆ 
ನೋಟಕೆ ಮೆರೆಯುತ ಜಿಲುವಾಗಿ. 
ಹೂಗೊಯ್ಯಲು ನಾ ತೊಡಗಿರಲು 
ಆಗೈದಿದುವು ಚಿಟ್ಟಿ ಗಳು, 
ಅಲ್ಲಿಹ ಸುಮಗಳ ಮೇಲಡರುತ್ತ 
ಉಲ್ಲಸದಿಂದಲಿ ಹಾರಾಡುತ್ತ 
ಹಾರುತ ಹಾರುತ ತೋಟದಲೆಲ್ಲ 
ಹೀರುತ ಮಧುನನು ಹೂಗಳಲೆಲ್ಲ 
ಮೆರೆದುವು, ನಲಿದುವು, 
ತೊರೆಯುತ ಸುನುಗಳ 
ಚಿಮ್ಮುತ ಹಾರಿದುವಲ್ಲಲ್ಲಿ, 
ಹೊಮ್ಮುವ ಹೊಂಬಿಸಿಲೆಡೆಯಲ್ಲಿ. 


ಹೊಗೊಯ್ಯುವುದನು ನಾ ಬಿಟ್ಟಿ- 
ಬಿಡಿಸಿತು ಅದು ಒಂದೇ ಚಟ್ಟಿ! 
ಕಪ್ಪಲಿ ಜಿರೆಯುತ 
ಒಪ್ಪಿದ ನೀಲಿ; 
ಇರುಳಲಿ ಹೊಳೆಯುವ ತಾಕೆಗಳಂದದಿ 
ಬಿಳುಪಿನ ಚುಕ್ಕಿಗಳು ; 
ತಾರಾನಿಕರದ ಮಧ್ಯದಿ ಮೆರೆಯುವ 
ಚಂದ್ರನ ಚೆಂದದಲಿ 


೫ 


ತೊಳಗುವ ಹಳದಿಯ ಸೊನ್ನೆಗಳು, 
ಹೊನ್ನಿನ ಸೊನ್ನೆಗಳು. - 
ಹಾರುತ ಹಾರುತ ಬಂದಿತು ಮುಂಜಿ 
ಸೆಳೆಯುತಲೆನ್ನಯ ಮನವನ್ನೊಂದೆ. 
ಕೆಂಪಿನ ಕುಸುಮವ ಕಂಡದು ಎರಗೆ 
ಕುಸುಮನು ಬಾಗಿತು ಭಾರದಿ ತಿಕೆಗೆ. 
ಒಡನೆಯೆ ಹಾರಿತು ನಿಲ್ಲಜೆಯೆ, 
ಕುಸುಮದ ಕಸ್ಪವ ಕೊಳ್ಳ ಹೆಯೆ. 
ಎನ್ನಯ ನೋಟವು ಆದ ಬಿಗಿದಿರಲು 
ಕುಣಿಕುಣಿದಾಡಿತು ಎಲ್ಲೆಲ್ಲು. 


--ಏನೆಲೆ ಚಿತ್ರದ ಚಿಟ್ಟಿಯೆ, ನೀನು 
ಹಾರುತ ಹಾರುತ ಕುಣಿಕುಣಿದು, 
ಕುಣಿಸುನೆ ಎನ್ನಬು ಹೈದಯನನು! 

ಹೂವಿನ ಹಸರವೆ ನಿನ್ನಯ ಲೋಕನೆ? 

ಅವುಗಳ ನೇಹನೆ ನಿನಗದು ನಾಕನೆ? 
ಕುಸುಮದ ಜೊತೆಯಲೆ ನಿನ್ನನ್ನು 
ಸೃಜಿಸಿದನೇನೋ ನಿಧಿ ತಾನು. 

ಹೂವಿಗೆ ಎರಗುತ ರಸವನು ಹೀರಿ, 

ಅಲುಗದೆ, ಚಿತ್ರಿಸಿದಂತಿರೆ ತೋರಿ, 
ಸುಮಗಳ ಜೊತೆಯಲಿ ಸುಮವಾಗಿ 
ಮೆರೆಯುವೆ ಜೆಲುವಿನ ಬೀಡಾಗಿ. 
ಕಾಣುವೆ ಹಾರುವ ಸುಮದಂತೆ 
ಹಾರಲು ತೊಡಗಲು ನೊದಲಂತೆ, 


ನಿನ್ನಯ ಬಾಳೋ ಬಲು ಕಿರಿದು, 
ನಿನ್ನಯ ಸೊಗಮೂದರೆ ಹಿರಿದು! 
ಹೂವಿನ ಬಾಳನು ಹೊಂದಿರುನೆ, 
ನೀನದರಲಿ ಬಲು ತಣಿದಿರುವೆ. 
ಎನ್ಸೀ ಬಾಳನು ತೆಗೆದುಕೊ ; ನಿನ್ನ 
ಕಿರಿಬಾಳನು ಕೊಡು, ಎನಗದು ಚಿನ್ನ! 
ಎನ್ನಯ ಮಾತನು ಕೇಳುವೆಯ? 
ಹೊನ್ನಿನ ಬಾಳನು ನೀಗುನೆಯ ? 
ಏನೆಲೆ ಚಿಟ್ಟೆ, 
ಎನ್ನನು ಬಿಟ್ಟಿ !- 
ನಲಿಯುತ ನಲಿಯುತ ತೋಟದಲಿ 
ಸುಮನಾದೆಯ ನೀ ಮಾಯದಲಿ ? 


ಐಂ, ವಿ. ಸೀತಾರಾಮಯ್ಯ, 


ಬಿಳಿಮುಗಿಲು 


ನಿಮಿಸಕೆ ನಿಮಿಸಕೆ ಮಾರ್ಹಡುತ 
ಮನಬಂದೆಡೆಗಾಗಡಿಯಿಡುತ 
ಬಿಳಿಮುಗಿಲೀಗಡೆ ಸಾರುವುದು 
ಸ್ವತಂತ್ರವೆಂಬುದರರ್ಥ ವನು. 


ಬಿಳಿಮುಗಿಲಲ್ಲಿದು ಮುಗಿಲಲ್ಲ; 
ಬಾನಿನ ದೇವಿಯರಿವರೆಲ್ಲ 
ಕೊರೆಬಿಳುಪಿನ ವಸನವನುಟ್ಟು 
ಪರಿವರು ಪವನನಿಗೆದೆಗೆಟ್ಟು. 


ಹರನಾ ಜಟೆಯಲಿ ಸೆರೆಸಿಲುಕಿ 
ದೇವನು ಕರುಣಿಸೆ ಸೊಕ್ಕಡಗಿ 
ಜಾಹ್ನವಿ ತಾನಿಳೆಗಿಳಿದುದನು 
ಫೊಸತೆನೆ ನಟಿಸುತ ನಲಿಯುವಳು. 


ನಾಕವ ನಾವಿಹ ಜಗದಿಂದ 
ಬೇರ್ಸಡಿಸುತಲೀ ನೆನದಿಂದ 
ನಿಂದಿಹೆ ನೀಲದ ಸೀಮೆಯನು 
ಕಾಯುವರಿವರೀ ಸಡಿಯರರು. 


ಈಶನ ಲೀಲಾರಂಗವಿಹ 
ಭೂಮಿಗೆ ಎಲ್ಲೆಯ ಗಗನದಲಿ 
ಕಟ್ಟಿದ ತೋರಣ ಸಿಂಗರವು 
ಸವನನ ಹತಿಯಲಿ ಚಲಿಸುವುವು. 


ಆ 


ಕಳೆದ ಕಿರಿಯೆತನೆ 


ಕಿರಯತನವು ಕಳೆದುದನ್ನು 
ಮರೆತು ನಡೆವುದೆಸ್ಟು ಹುಚ್ಚು! 
ಹರೆಯದೊಡನೆ ನಿಲುವುಜಿಂತು 
ಕಿರಿಯತನದ ಮುಗ್ಧತೆ ? 


ಹಗಲು ಹೆಣ್ಣುತಿರುಗುತಿತ್ತು, 
ಹೊಗೆಯ ಬಂಡಿಯೋಡುತಿತ್ತು. 
ಮನದಿ, ಹಿಂದೆ ಬಿಟ್ಟುದರದು 
ನೆನಪು ಬೇಯುತಿದ್ದಿತು. 


ಕಳೆದ ಸುಖವ, ತಬ್ಬುವಳಲ, 
ಒಳಗೆ ಕುಳಿತು ನೆನೆಯುತಿದ್ದ.-- 
ಹೆಗಲ ಜಗ್ಗುತೊದೆದರಾರೊ ; 
ಹಗಲ ಕನಸು ಚೆದರಿತು. 


ಹಿಂದೆ ನೋಡೆ--ನಗುವ ಕಣ್ಣ 
ಕಂದನೊಂದು, ತುಂಟಿತನದ 
ಬೆಳಕ ಹೊಳೆಸಿ ಕಣ್ಣ ನೆಟ್ಟ 
ಜೆಲುವನೆಂತು ಮರೆನೆನು ! 


"" ಬೇಡ ಕಂದ, ಹೊರಗಿನನರ 
ಕಾಡಲುಂಟಿ ? ಬೇಡ ಬಿಡೆಲೊ.'' 
ಎಂದು ತಡೆವ ತಾಯ ನುಡಿಯ 
ಕಂದನಂದು ಕೇಳದು. 


೧೦ 


ಅದರ ತುಂಟಿತನವ ಕಂಡು 
ಮುದವನಾಂಕೆನಂದು ನಾನು.-- 
ಹುಡುಗನೊಡೆಗೆ ಅರ್ಥವುಂಟಿ ? 
ನುಡಿಗೆ ಕೊಂಡಿ ಇರುವುದೆ? 


& x & 
ಎಳೆಯನಂತೆ ಹೆಗಲ ಜಗ್ಗಿ 
ಕೆಳೆಯನೊಡನೆ ಸೆಣಸಲಿಲ್ಲ ; 
ದಿಟ್ಟತನದಿ ನಗುನ ಕಣ್ಣ 
ನೆಟ್ಟು ಜರೆಯಲಿಲ್ಲವು. 


ಹರೆಯತನಕೆ ಬೆಳೆದುದನ್ನು 
ಮರೆತು ನುಡಿಡೆನೊಂದು ನುಡಿಯ. 
ಆದರದಕೆ ಕೊಂಡಿಯಿತ್ತು, 
ಎಡೆಯ ಚುಚ್ಚಿ ಕೊರೆಯಿತು. 


' ಯುನಕ 'ನೆನ್ನುವರಿವು, ಅಯ್ಯೊ, 
ಅವನ ತೆರಡೊಳೆನಗೆ ಇತ್ತೆ? 
ಆದರೀಗ ಅದರ ತಿಳಿವು 
ಎಜೆಯನೆಂತು ಇರಿವುದು! 


ಕಿರಿಯತನವು ಕಳೆದುದನ್ನು 
ಮರೆತು ನಡೆವುಜಿಷ್ಟ್ರು ಹುಚ್ಚು! 
ಆದರೆಸ್ಟು ನೋವು : ಬಾಲ್ಯ 
ಹೋದುದೆಂದು ತಿಳಿಯಲು! 


ಪಿ, ಟಿ, ನರಸೀಿಹಾಚಾಂ್ಮ್ಮ 


೧೧ 


ಬೀದಿಯೊಳಗಲೆಯುತಿಹಳಾರಿವಳು 


ಬೀದಿಯೊಳಗಲೆಯುತಿಹಳಾರಿವಳು ?--ಜೆಲುವೆ, 
ಮೈಯ ಮುಚ್ಚಲು ಒಳ್ಳೆ ಬಟ್ಟೆಯಿಲ್ಲ; 
ಉಟ್ಟಿರುವ ಲಂಗವೂ ಹೆರಿದು ಹೋಗಿಹುದು, 
ತೊಟ್ಟಿರುವ ಕುಪ್ಪಸವು ಚಿಂದಿಚಿಂದಿ. 


ನಿಡಿಗುರುಳ ಜಡೆಯಾಗಿ ಹೆಣೆದುಕೊಂಡಿಲ್ಲ, 
ಧೂಳಡರಿ ಅತ್ತಿತ್ತ ಸರಿಯುತಿಹುದು ; 
ತೆಳುಮುಗಿಲು ಕವಿದಿರುವ ಚಂದ್ರಮಂಡಲದಂತೆ 
ಇವಳ ಮುಖನೇಕೆ ಬಲು ಕಂದಿರುನುದು ? 


ಅಡಗಿರುವ ಅವಳ ಸೌಂದರ್ಯನನು ಭಾನಿಸಲು 
ಸಿರಿಯುಳ್ಳ ರಮಣಿಯರ ಜರೆಯುತಿಹುದು : 
ಸಿಂಗರಿಸಿಕೊಳ್ಳುವುದಕೊಂದು ಕಾಸಿಲ್ಲ, 
ತಿರಿದು ತಿನ್ನುನಳಿವಳು, ಈ ಚೆಲುನೆಹುಡುಗಿ. 


ವನದಲ್ಲಿ ಮೆರೆಯುತಿಹ ಸುಮನಿದ್ಧರೇನು ? 
ಅದನು ನೋಡುವರಿಲ್ಲ, ಮುಡಿವರಿಲ್ಲ-- 
ಕುಂಬಿದೀ ಪಟ್ಟಿಣವು ಇವಳ ಪಾಲಿಗೆ ಕಾಡು : 
ಇವಳ ಕೇಳುವರಿಲ್ಲ, ಆರೈವರಿಲ್ಲ. 


ಕಾಡುಹಕ್ಕಿಯ ಗಾನವನು ಕೇಳ್ವರಾರು ? 
ಕದರೂ ಹಾಡುವುದು ವ್ಯರ್ಥವಾಗಿ-- 
ಇವಳು ಗಾಯಕಿಯಲ್ಲ, ಇಂಪಾಗಿ ಹಾಡುವಳು ; 
ಇವಳ ಹಾಡನು ಮೆಚ್ಚಿ ಕೇಳ್ವರಿಲ್ಲ. 


೧೭ 


ಮನೆಮನೆಯ ಬಾಗಿಲಿಗೆ ಹೋಗಿ ಹಾಡುವಳು, 
ಒಂದೆ ಹಿಡಿಯಕ್ಕಿಯನು ಬರಿದೆ ಜೇಡುವಳು ; 
ಭಿಕ್ಷೆಯನು ಹಾಕದಿರೆ ಮನದಲ್ಲಿ ನೊಂದು 
ದೈನ್ಯದಲಿ ದೇವನಿಗೆ ಮೊರೆಯಿಡುವಳು. 


ಅವಳ ರೂಪನು ನೋಡಿ ತಲೆಯ ತೂಗಿದೆನು-- 
ಅವಳುಡುಪ ನೋಡಿದರೆ ತುರುಕರವಳು. 
ಬೇರೆಮತದವಳೆಂದು ಭಿಕ್ಸ್ಮೆಯನು ಕೊಡರು-- 
ದೂರ ನಡೆ, ತೊಲಗೆಂದು ಗದರಿಸುವರು. 


ಎಲ್ಲರೂ ಅಟ್ಟುತಿಹ ಇವಳನ್ನು ನೋಡಿ 
ಮರುಗಿದೆನು ಮನದಲ್ಲಿ ಶೋಕದಿಂದ ; 
ಯಾರಿಗೂ ಬೇಕಿಲ್ಲದಿವಳ ಗಾನಕ್ಕೆ 
ನನ್ನ ಹೃದಯದೊಳಾಗ ಎಡೆಯಸನಿತ್ತೆ. 
ಹೆಣ್ಣಾಗಿ ಹುಟ್ಟಿ ಹಳು, ಕಷ್ಟಪಡುತಿಹಳು ; 
ಜನರೆಂತು ಇವಳನ್ನು ತೊರೆಯುತಿಹರು : 


ತಮ್ಮಂತೆ ಜೀವಿಯೆಂದೆಣಿಸದಿಹರು |... 
ದೇವನಿಗು ಇವಳಲ್ಲಿ ದಯೆಯಿಲ್ಲವೆ ? 


ಏಂ, ವಿ, ಸೀತಾರಾಮಯ್ಯ, 


ಭಿಕ್ಷುಕರು 


ಮುಂಜಾವಿಂದ ಸಂಜೆಯವರೆಗೆ, 

ತಿರುಗುತಲಿರುವೆವು ಮನೆಯಿಂ ಮನೆಗೆ, 

ಬಿಕ್ಕೆಯ ಬೇಡುತ ಸಾಯುವವರೆಗೆ ; 
ಸಾಂಬ ಶಿವಾ ಹರ ಸಾಂಬ ಶಿವಾ. 


ವಿಧಿಮಾತೆಯ ಮಕ್ಕಳುಮರಿ ನಾವು; 

ಶ್ರೀಮಂತರ ಸಿರಿಯಿಂಜೆಮಗೇನು ? 

ಕಾಣದ ಕುರುಡನಿಗೇತಕೆ ಭಾನು? 
ಸಾಂಬ ಶಿವಾ ಹರ ಸಾಂಬ ಶಿವಾ. 


ದಾನವ ಮಾಡದೆ ಬಿಟ್ಟರೆ ಬಿಡಲಿ; 

ಕುಡಿಯಲು ಹರಿಯುವ ನೀರೊಂದಿರಲಿ ; 

ನೆರಳಿನ ಮರವೇ ಮನೆಯಾಗಿರಲಿ ; 
ಸಾಂಬ ಶಿವಾ ಹರ ಸಾಂಬ ಶಿವಾ. 


ಅನ್ನವ ಕೊಟ್ಟರು, ಪಾಯಸನಿತ್ತರು, 

ರಾಗಿಯ ಅಂಬಲಿ ಗಂಜಿಯ ಕೊಟ್ಟರು, 

ಒಂದೆಡೆ ಕೂಡಿಸಿ ಬಾಯೊಳಗಿಡುನೆವು ; 
ಸಾಂಬ ಶಿವಾ ಹರ ಸಾಂಬ ಶಿವಾ. 


ಬೇಡುವುದೊಂದೇ ಭಿಕ್ಸು ಕಧರ್ಮ ; 

ನೀಡುವುದೊಂದೇ ದಾನಿಯ ಕರ್ಮ ; 

ಇಂತಿರುವುದು ಭಗವಂತನ ಮರ್ಮ ; 
ಸಾಂಬ ಶಿವಾ ಹರ ಸಾಂಬ ಶಿವಾ. 


೧೪ 


ಜೀವದ ಭೀತಿ ನಮಗೆಲ್ಲಿರುವುದು ? 

ಸ್ವಾತಂತ್ರ್ಯದ ಕೋಲೂರುತ ನಡೆವೆವು ; 

ನಾಡಿಂ ನಾಡಿಗೆ ತಿರುಗುತಲಿರುವೆವು ; 
ಸಾಂಬ ಶಿವಾ ಹರ ಸಾಂಬ ಶಿವಾ. 


ನಮ್ಮಾ ದೈನ್ಯವೆ ನಮ್ಮಯ ಶಕ್ತಿ ; 

ಸಂಕಟದಲಿ ಕಾಂಬುದು ಶಿವಭಕ್ತಿ ; 

ಬಡತನವೆಂಬುದು ಬಡವರ ಮುಕ್ತಿ ; 
ಸಾಂಬ ಶಿವಾ ಹರ ಸಾಂಬ ಶಿವಾ. 


ಅರಸನು ಅರಸಾಗಿರುವನು ಇಂದು ; 

ಆತನು ಪೋಗುವನೆಲ್ಲಿಗೆ ಮುಂದು ? 

ಮರಣವ ಸೇರಲು ಎಲ್ಲರು ಒಂದು ! 
ಸಾಂಬ ಶಿವಾ ಹರ ಸಾಂಬ ಶಿವಾ. 


ದಿನಕರ" ದೇಸಾಯ್ಲಿ 


ಮೃತ್ಯುವಿಗೆ ಎಲ್ಲರೂ ಒಂದೇ 


ಕುಲಸದವಿಗಳಲಿರುವ ಹೆಮ್ಮೆಹೆಸರೆಲ್ಲ 
ಬರಿಯ ಕನಸಿನ ಗಂಟು, ಹುರುಳದರೊಳಿಲ್ಲ. 
ಕೊಲುವ ನಿಧಿ ಹಳಚದಾ ಕವಚವೆಲ್ಲುಂಟು? 
ಅರಸರನೆ ಮೃತ್ಯುವುರಿಗೈಯಲೊತ್ತುವನು. 
ದಂಡಮಕುಟಗಳ್ಳೊ 
ಗುಂಡಿಗುರುಳಲೆಬೇಕು, 
ಬಡ ಕೊಡಲಿ ಕುಡುಗೋಲು ಗುದ್ದಲಿಗಳೊಡನೆ 
ಕಡೆದು ಮಣ್ಣಿನೊಳಲ್ಲಿ ಜೊತೆಗೊಳ್ಳ ಬೇಕು. 


ಕತ್ತಿಯಲಿ ಕೆಲರಿಳೆಯ ಕೊಯಿಲುಗೊಳಬಹುದು, 
ಕೊಂದ ಕಡೆ ಶಾಸನವನವರು ನೆಡಬಹುದು. 
ಬತ್ತಲೇಬೇಕವರ ಹೊಮ್ಮಿನುರಿ ಕಡೆಗೆ. 
ಒಂದು ಹೊರತುಳಿದುವನೆ ಸದೆಬಡಿದರವರು. 
ಮೊದಲಲ್ಲೊ, ಕಡೆಯಲ್ಲೊ, 
ವಿಧಿಯವರ ಮೆಟ್ಟುವನು. 
ಜೀವದುಸಿರನು ನೀಗುತವರು ಸೆರೆಯಾಗಿ 
ಸಾವಿನೆಡೆಗೊಣನೋರೆಯಲಿ ನುಸುಳಬೇಕು. 


ಬಾಡಿಹುದು ಜಯಮಾಲೆ ನಿಮ್ಮ ಮುಡಿಗಳಲಿ, 
ಹೊಗಳಿಕೊಳ್ಳು ನಿರೇಕೆ ಇನ್ನು ಶೌರ್ಯವನು ತ 
ನೋಡಿರೀ ಮೃತ್ಯುವಿನ ಯಜ್ಞ ಶಾಲೆಯಲಿ 
ಅಗೊ, ವಿಜಯಿಪಶುವಿನದು ಸೆತ್ತರೊಸರುವುದು. 


೧೬ 


ಬರಬೇಕು ನಿಮ್ಮ ತಲೆ 

ಕೊರೆವ ಗೋರಿಯ ಕೆಳಗೆ. 
ಸತ್ಯಾತ್ಮನೊಬ್ಬನವೆ ಕೃತಿಗಳರಳುವುವು 
ನಿತ್ಯವೂ ಘಮಘಮಿಸುತವನ ಚಿತಿಯೊಳಗೆ. 


ತೀ, ನಂ. ಶ್ರೀಕಂಠಯ್ಯ ಕ 


ದಿ 


ಜೀವನದ ತಿರುಳು 


ಜೀವನವು ಬರಿನೊರೆಯ ತೊರೆಯಂತೆ ಇರುತಿಹುದು ; 
ಬಂಡೆಗಳು ಎರಡು ಮಾತ್ರ-- 

ಅಲುಗದೆಯೆ, ನಡುಗದೆಯೆ, ಸ್ಥಿರವಾಗಿ ಇರುವುವವು 
ಬಂಡೆಗಳು ಎರಡು ಮಾತ್ರ. 


ಜೀವನದ ಸಾರನದು ಹರಡಿಹುದು ನೊರೆಯಂತೆ, 
ತೊರೆಯ ಮೇಲ್‌ ತೇಲಿಬಂದು-- 

ತಿರುಳಿಲ್ಲ, ಹುರುಳಿಲ್ಲ, ಬರಿಯ ಕೊರೆ ಹರಡಿಹುದು 
ತೊರೆಯ ಮೇಲ್‌ ತೇಲಿಬಂದು. 


ಯಾವುವವು ಬಂಡೆಗಳು ಸ್ಥಿರವಾಗಿ ನಿಂತಿಹವು 
ಚಲಿಸದಲೆ ಕಂಭದಂತೆ-- 

ಘನಮಹಿಮನಾ ದಿವ್ಯದೇಗುಲವ ಪೊತ್ತಿರುವ 
ಕಡೆದಿಟ್ಟ ಕಂಭದಂತೆ ? 


ಪರರ ಸಂಕಟಡೊಳಗೆ ಹೃದಯದಿಂ ಬಸಿದು ಬಹ 
ದಯೆಯ ಸೌಭಾಗ್ಯವೊಂದು ; 

ತನ್ನ ಸಂಕಟಡೊಳಗೆ, ಬೆನ್ನ ತಟ್ಟುತ ಬರುವ 
ದ್ರೈರ್ಯದಾ ಭಾಗ್ಯವೊಂದು. 


ಈ ಎರಡು ಬಂಡೆಗಳು ಸ್ಟಿರವಾಗಿ ನಿಂತಿಹವು 
ಆ ತೊರೆಯ ಮಡುನಿನಲ್ಲಿ- 
ಪರಮೇಶನಾಜ್ಞೆ ಯನು ಶಿರದಲ್ಲಿ ಧರಿಸಿ ತಾ- 
ವಾ ತೊರೆಯ ಮಡುವಿನಲ್ಲಿ. 


೧೮ 


ಆ ಧೈರ್ಯ ದಯೆಗಳಿಂ ಜೀವನವು ಸವಿಯೂಟ, 
ಇಲ್ಲದಿರೆ ನರಕ ತಾನು-- 

ಇವುಗಳನು ನಮಗಿತ್ತ ಪರಮೇಶನೊಲುಮೆಯನು 
ಸ್ಮರಿಸುತ್ತ ನಲಿವೆ ನಾನು. 


ವರ್ಮ, ವಿಸ, ನಾರಾಯಣಶಾಸ್ತ್ರಿ. 


೧೯ 


ನೆರೆ 


ಮಳೆಗಾಲ ; ಜಿಕ್ರೆಂದು ಮಳೆ ಬೀಳುತಿತ್ತು, 
ಸುತ್ತಲು ಕತ್ತಲು ಕನಿದಿದ್ದಿತು ; 
ಗುಡುಗುಡು ಗುಡುಗುಡು ಗುಡುಗಾಡುತಿತ್ತು, 
ಥಳಥಳ ಮಿಂಚು ಥಳಿಸಿದ್ದಿತು ! 
ಭೋರೆಂದು ಬಿರುಗಾಳಿ ಬೀಸುತಲಿತ್ತು. 
ಒಲೆಯೊಳು ತನಿಗೆಂಡ ಕಳಕಳಿಸಿತ್ತು. 


ಕೆಲಸವ ಪೂರೈಸಿ ಹೊಲದಿಂದ ಬಂದು 
ಚಳಕಾಯಿಸುತ್ತ ಮಂಜಣ್ಣ ನು, 

ಬೆಂಕಿಯ ಬಳಿಯಲ್ಲಿ ಕೂತಿದ್ದನಾಗ, 
ಸಾವೆಬ್ರರವನ ಮುತ್ತಿದ್ದವು ; 

ಕತೆಗಾರ ಮಂಜಣ್ಣ ಬಲು ಮುದಿಯಾಳು, 

ಆದರವನಾ ಬಾಳು ಸಗ್ಗಲ್ಲ ಬಾಳು! 


ಅಲ್ಲಿಯೆ ಹತ್ತಿರ ಕುಳಿತಿದ್ದ ಕಿಟ್ಟು, 
"" ಮಂಜಣ್ಣ, ಒಂದು ಕತೆ ಹೇಳೆ ''೦ದನು. 
ಅದ ಕೇಳಿ ಬಹುದೂರ ಕುಳಿತಿದ್ದ ಪುಟ್ಟು 
ಹತ್ತಿರ ಹತ್ತಿರಕ್ಟೆ ತಂದನು. 
"" ಕಟ್ಟಿದ ಕತೆ ಬೇಕೊ? ನಡೆದದ್ರ ಸಾಕೊ? 
ಯಾವುದು ಎಲೆ ಕೆಟ್ಟು?” ಮಂಜಣ್ಣನೆಂದ. 


"" ಕಟ್ಟದ ಕತೆಯೇಕೆ, ನಡೆದದ್ದ ಹೇಳು.'' 
ಎಂದೆವು ಒಟ್ಟಿಗೆ ನಾವೆಲ್ಲರೂ. 

ಮಂಜಣ್ಣ ಕತೆಹೇಳಲಾರಂಭಮಾಡೆ 
ಎ್ಲರು ಹತ್ತಿರಕ್ಕೆತಂದರು ; 

ಮಂಜಣ್ಣನೆಂದರೆ ನಮಗೆಲ್ಲ ಪ್ರಾಣ, 

ಕತೆಹೇಳುವುದರಲ್ಲಿ ಅವನತಿಜಾಣ. 


"" ಆಗಿನ್ನೂ ನಾ ಹುಡುಗ, ಕಿಟ್ಟುವಸ್ಟಿದ್ದೆ, 
ಎಪ್ಸತ್ತುವರ್ಷದಾಚೆಯಲಿ.'' 

""ಅಮೇಲೆ? ಅನೇಲೆ? ಆಮೇಲೆ? ಹೇಳು! '' 
ಎಂದೆವು ಒಟ್ಟಿಗೆ ನಾನೆಲ್ಲರೂ. 

"" ಹೇನರು ಕಳುಹಿದನೆಂದೆಂಬರಣ್ಣ 

ಪಾಸಕೆ ತಿಕ್ಸೆ ಯಜಿಂದೆಂ ಬರಣ್ಣ ! 


'" ದೇವರೊ ದೆನ್ವವೊ ಯಾರಾದಕೇನಂತೆ 
ಬಲುಫೋರನಾಗಿದ್ದಿತಾ ಮಳೆಯು ! 

ಹೊಳೆ ಬಂದು, ನೆರೆಯೇರಿ, ಊರೂಕೆ ತೇಲಿ 
ಮಕ್ಕಳುಮರಿಗಳ ಬಲು ನುಂಗಿತು.'' 

" ಅಮೇಲೆ? ಅಮೇಲೆ? ಅಮೇಲೆ? ಮೇಲೆ?'' 

ಎಂದೆವು ಮತ್ತೆ ನಾವೆಲ್ಲರೂ ಕೇಳೆ. 


"" ನಡುರಾತ್ರಿಯಾಗಿತ್ತು, ಮಲಗಿದ್ದೆವೆಲ, 
ಗುಡಿಸಿಲ ಸುತ್ತ ನೀರೇರಿತು! 
ಸಡಜಾಗುತಿದವು ಕಿಟ್ಟು ನಾವೆಲ್ಲ, 
ಹಂಡ್ನಾಯಿ ನಮ್ಮ ಕಾಪಾಡಿತು. 
ಬಗುಳಿತು, ಬಗುಳಿತು, ಕರೆಯಿತು ನಮ್ಮ, 
ಏಳಲೆ ಇಲ್ಲವು ನಮ್ಮಸ್ಸ ಅಮ್ಮ'' 


ತಿ 


"" ಏಳ್ಬಾರದಾಗಿತ್ತೆ ಮಂಜಣ್ಣ, ನೀನು? 
ಹೋಗಲಿ, ಆಮೇಲೆ ಹೇಳೆ ''೦ಜಿವು. 
"" ಆಗಿನ್ನು ಸಣ್ಣವನಾಗಿದ್ದ ನಾನು 
ನಿನ್ನಷ್ಟು ಕಿಟ್ಟೂ, ಇರಲಿಲ್ಲವೊ. 
ಕೇಳಿರಿ ಹೇಳುವೆ, ಮುಂದಾದ ಕತೆಯ, 
ಆಮೇಲೆ ನಮಗಾದ ಬಲುದೊಡ್ಡ ವ್ಯಥೆಯ. 


"" ಹಂಡ್ನಾಯಿ ಬಗುಳಿತು ಬಲುಗಟ್ಟಿಯಾಗಿ, 
ಮಲಗಿದ್ದರೆಲ್ಲರು ಮೈಮರೆತು 4 

ಕಡೆಗದು ಬಾಗಿಲ ಹೆಗ್ಗನ ಹರಿದು 
ಒಳನುಗ್ಗಿತೆಮ್ಮ ಕರೆಕರೆದು. 

ನೆರೆಯೇರಿ ನೀರುಕ್ಕಿ ಮೊರಿಮೊರೆದು ಬಂತು, 

ನೊರೆಯಾಗಿ ಸುಳಿಸುಳಿದು ಭೋರ್ಗರೆದು ಬಂತು! 


"" ಎಬ್ಬಿಸಿತಪ್ಪನ ಕೂಗಿಕೊಂಡೆದ್ದ, 
ಅಮ್ಮನ ನನ್ನ ಎಬ್ಬಿಸಿದ ; 
ಹೆಂಡ್ನಾಯಿ ಬಾಲನನಾಡಿಸುತಿತ್ತು, 
ಕೆಕೆ ಬಂದು ಹೊಸಲಿಗೇರಿದ್ದಿತು ! 
" ಮಾಡುವುದೀಗೇನು' ಎಂದ ನಮ್ಮಸ್ಪ ! 
| ಅಯ್ಯಯ್ಯೊ, ಮಂಜೂ! ' ಎಂದಳೆನ್ಮುನ್ಮ ! 


"" ಹಣತೆಯ ದೀಪವ ಹೊತ್ತಿಸಿ ನೋಡೆ 
ಹೊಳೆನೀರು ಭೋರೆಂದು ಏರುತಿತ್ತು ; 

ಅಸ್ಸ ನೋಡಿದ ಮೇಲೆ ಸುತ್ತಲು ತಿರುಗಿ, 
ಮುಖವರಳಿತವನಿಗೆ ಸಂತೋಷದಿ : 


ಪಿಪಿ 


ಬಿದಿರಟ್ಟನ ಹಿರಿದು ಜೋಡಿಸಿ ಒಟ್ಟ 
ತೆಪ್ಸವ ಮಾಡಿದನತಿಜೇಗ ಕಟ್ಟಿ! 


" ಏರಿತು ! ಏರಿತು! ಭೋರ್ಗರೆನ ನೀರು! 
ಮುಂಭಾಗದಾ ಗೋಡೆ ಜೊಪ್ಪೆಂದಿತು ! 
ಮನೆಯೊಳಗೆ ನೀರ್‌ನುಗ್ಲಿ ಮೊಳಕಾಲಿಗೇರಿ 
ಹಂಡ್ನಾಯಿ ತಲೆ ಮಾತ್ರ ಮೇಲಿದ್ದಿತು! 
ದೇವರೇ ಗತಿಯೆಂದು ತೆಪ್ಪವನೇರಿ 
ಹೊರಟಿವು ಭೋಕೆಂಬ ನೆಕೆಯೊಳು ಹೋರಿ! 


"" ಬಿರುಗಾಳಿ ಬೀಸಿತು, ಥಳಿಸಿತು ಮಿಂಚು, 
ಸಿಡಿಲೆರಗಿ ಭೂಮಿ ನಡುಗಿದ್ದಿತು ; 
ಹಾರುತ್ತ ಬೀಳುತ್ತ ತೇಲಿತು ತೆಪ್ಪ, 
ಜೀವ ಕೈಯಲಿ ಹಿಡಿದು ಕುಳಿತಿದ್ದವು ; 
ತೆಪ್ಪ ಸೇರಿತು ದಡವ ಪುಣ್ಯವಶದಿಂದ- 
ನಮ್ಮಪ್ಪ " ಅಯ್ಯಯ್ಯೊ, ಹಂಡೆಲ್ಲಿ?' ಎಂದ. 


"" ತೆಪ್ಪವ ಏರುವ ಗಲಿಬಿಲಿಯಲ್ಲಿ 

ಹಂಡನ ಮರೆತು ಬಂದಿದ್ದವು! 
ಅಪ್ಪನ ಕಣ್ಣಲ್ಲಿ ಸುರಿಯಿತು ನೀರು, 

ತುಸು ಯೋಚಿಸುತ್ತ ನಿಂತುಕೊಂಡ. 
ಅಪ್ಪನ ಮನದಲ್ಲಿ ಏನೇನು ಬಂತೊ? 
ತೆಪ್ಪ ಹತ್ತುತ ಗುಡಿಗೆ ಹೊರಟನು ಮತ್ತೆ! 


4 ಅಯ್ಯಯ್ಯೊ, ಬೇಡ ' ಎಂದಳೆನ್ಮುಮ್ಮು ತ 
ಅಪ್ಪನು ಹೊರಟನು ಇಂತೆನ್ನುತ : 


೨೩- 


" ನಮ್ಮನು ಕಾಪಾಡಿತಾ ಹಂಡನಾಯಿ 
ಬಾಯಿಲ್ಲದದನು ಕೈ ಬಿಡುವುದೆ? ' 

ಅಪ್ಪ ಹೋದನು ಬೇಗ ; ತೆಪ್ಪ ಮರೆಯಾಯ್ತು, 

ಅಪ್ಪನಿಗು ನಮಗಡೆ ಕಡೆ ನುಡಿಯಾಯ್ತು ! 


`" ಅಪ್ಪ ಹೋದವ ಮತ್ತೆ ಹಿಂತಿರುಗಲಿಲ್ಲ, 
ಹಂಡ್ನಾಯಿ ಕೂಡ ಬರಲಿಲ್ಲವು ; 
ಮೂರು ದಿನದ ಮೇಲೆ ಹೊಳೆಯಾಚೆಯಲ್ಲಿ 
ನಾಯಿಯಸ್ಸಿದ ಹೆಣ ಸಿಕ್ಕಿತಂತೆ ! 
ನಾಯಿಗಾಗಪ್ಪನು ಜೀವನ ಕೊಟ್ಟ, 
ಉಪಕಾರಕಾಗಿಯೆ ನಮ್ಮನು ಬಿಟ್ಟ [ಸ್ಟ 


ಮುದುಕನ ಮೋರೆಯ ನೋಡುತ್ತ ನಾವು 
ಬೆರಗಾಗಿ ಕುಳಿತೆವು ಮಾತಾಡಜೆ. 
ಎಂದೆಂದಿಗೂ ಅಳದ ಮಂಜಣ್ಣನಂದು 
ಕಣ್ಣೀರ ಕರೆದನು ಕತೆಹೇಳುತ. 
ಅವನಪ್ಪ ಸತ್ತುದಕಾಗತ್ತುದಲ್ಲ! 
ಅವನಪ್ಪನಾ ನೀತಿಗಾಗತ್ತನಲ್ಲಿ! 


ಕೆ. ಎ. ಪುಟ್ಟಪ್ಪ, 


ಪಿಲಿ 


ರುರಿ 


ಪರ್ವತಾಗ್ರದಿ ಚಿಮ್ಮಿ ತಗ್ಗಿನಾಳನ ನೆನ್ಮಿ 
ಹರಿವ ರುರಿಗೇಕಿನಿತು ಬರಿಯ ಹೆಮ್ಮೆ? 


ಮಲೆಯ ತುದಿಯಲಿ ನೆಗೆದು ನೆಲನ ಸಿಗಿಯುತ ಚಿಗಿದು 
ಬಂಡೆಗಳ ಬದಿಗೊಗೆದು ಗಿರಿಯೆದೆಯ ಕಿತ್ತೆಸೆದು 
ಕೊರೆಜಿರೆಯ ಹಲ್ಕೊರೆದು ದುಮುಕುತಿಹುದೇಕೆ? 


ಮರಗಿಡಗಳುರುಳಿಸುತ ಪಾತ್ರಗಳನರಳಿಸುತ 
ಭೋರೆಂದು ಚೀರಿಡುತ ನಿಲಯವನೆ ತೋರಿಸುತ 
ಕೋಷದಲಿ ರಭಸದಲಿ ಹೊರಳುತಿಹುದೇಕೆ ? 


ಕ್ರಮವಾಗಿ ನಯವಾಗಿ ನಲಿಯುತ್ತ ಬಳುಕುತ್ತ 
ಅಂತಿಮದಿ ಭೂಮಿ ಹಿಂಗಿದರಾಯ್ತು ; ಅಲ್ಲದಿರೆ 
ಕಡಲ ನೀರೊಳು ಜೆರೆದು ಮರೆಯಾದರಾಯ್ತು. 


ಈ ಸರಿಯ ಬದುಕಿನಲಿ ಹೆಮ್ಮೆಯೇಕೆಲೆ ರುರಿಯೆ? 
ಅವ್ಯಕ್ತವಾವುದನು ಸದೆಬಡಿಯಲಾಶಿಸುವೆ? 
ಮರ್ನುವಾವುದನೊರೆದು ಸರಿಯುತಿಹೆ ನೀನು? 


ಜಿ, ಪಿ, ರಾಜರತ್ನಂ, 


ಮಾಗಿ ಬರುತಿದೆ 


ನೋಡು, ನೋಡು! ಕುಳಿರ ಬೀಡು ಮಾಗಿ ಬರುತಿದೆ ! 
ಹಲ್ಲ ಕಡಿದು ಮುಟ್ಟ ಹಿಡಿದು ಸೆಡೆತು ಬರುತಿದೆ ! 
ಐಕಿಲದರ ತಲೆಯ ತಿರುಳು, 
ಕೊರೆಯುವ ಚಳಿಯವರ ಕರುಳು, 
ಬೆಕೆತ ಮುಗಿಲೆ ನರೆತ ಕುರುಳು, 
ಮಾಗಿ ಬರುತಿದೆ ! 
ನೋಡು, ನೋಡು! ಕುಳಿರ ಬೀಡು ಸಾಗಿ ಬರುತಿದೆ ! 


ಚಳಿಯ ಕಡಲೊಳದ್ದಿದೊಡಲೊಳದೋ ಬರುತಿದೆ! 
ಸುಗ್ಗಿವಸಿರದಾವಿಯುಸಿರದಾಗಿ ಬರುತಿದೆ ! 
ಕುಳಿರ ಕೈಯೊಳೆದೆಯ ಮುಟ್ಟಿ, 
ಗಾನನದಿಯ ಗಡ್ಡೆಗಟ್ಟಿ, 
ಕೋಗಿಲೆಗಳ ಕೊರಲ ಕಟ್ಟ, 
ಮಾಗಿ ಬರುತಿದೆ ! 
ಜಗವು ಕಂಪಿಸಂತೆ ತಂಪಿನಿಂದ ಬರುತಿದೆ ! 


ಮೈಯ ಮೇಲೆ ಹನಿಯು ಬೀಳೆ ಕೋತಿ ಮರದಲಿ 
ಹಲ್ಲ ಕಿರಿದು, ಬೆಚ್ಚಿ ಸರಿದು, ಶಪಿಸಲುರದಲಿ, 
ಮಂಜಿನುಡೆಯ ಹೊದೆದುಕೊಂಡು, 
ಬಿಳಿದು ತಿಂಗಳುಣಿಸನುಂಡು, 
ಜೆದರುತಿರಲು ಮುಗಿಲ ಹಿಂಡು, 
ಬಾನ ಬನದಲಿ, 
ಬಹುದು ಮಾಗಿ ಕುರುಬನಾಗಿ ಮುದಿಯತನದಲಿ ! 


೨೬ 


ಹೆಸುರ ಮೇಲೆ ಬಿಸಿಲ ಲೀಲೆ ತಳತಳಸುತಿರೆ, 
ಹೊಳೆವ ಕುಳಿರ್‌ಪನಿಯ ತಳಿರ್‌ ನಳನಳಿಸುತಿರೆ, 
ಮೆದ್ದು ಮುಗಿಯೆ ಮುರದ ಮಡ್ಡಿ. 
ಮುದ್ದು ಬಿಸಿಲಿಗೊಡಲನೊಡ್ಡಿ, 
ದೂರ ಜಾರುತಿರಲು ದೊಡ್ಡಿ, 
ರಯ್ಯರಯ್ಯನೆ, 
ಚಿಣ್ಣ ಕರುಗಳೊಡನೆ ತುರುಗಳಲೆವುವೊಯ್ಯನೆ ! 


ಸುಗ್ಗಿಗೇನು ಕಡಿಮೆಯೇನು ನಮ್ಮ ಮಾಗಿಯು? 
ಚಳಿಯನೊಂದನುಳಿದು ಬಂದರದುನೆ ಸುಗ್ಗಿಯು! 
ಸುಗ್ಗಿ ಮಗುವು; ಮಾಗಿ ತಂಡಿ ! 
ಮಾಗಿ ಬಂದರೇನು ಮುಂದೆ? 
ಸುಗ್ಗಿ ಬಸಿರನೊಡೆದು ಹಿಂದೆ 
ಬಂದೆ ಬರುವುದು! 
ಸೊಗವ ಜಗಕೆ, ನಗೆಯ ಮೊಗಕೆ, ತಂದೆ ತರುವುದು! 


ಮುದಿಯ ಚಳಿಯ ಮಾಗಿಯಳಿಯಲೊಡನೆ ನವಮಧು 
ಬರಲು, ಗಾಡಿಯಿಂದ ಮೂಡಿ ತಿರೆಯು ನಲಿವುದು ! 
ಸುಗ್ಗಿ ಬಸಿರಕೊಡೆದು ಮೂಡೆ, 
ಮಾಗಿವಾಯ ಕುಳಿರ ದಾಡಿ 
ಬುಡದ ಬಲವು ಸಡಿಲಿ ಕೂಡೆ 
ಬಿದ್ದು ಸೀಳ್ವುದು ! 
ನಮ್ಮ ಲೋಕಕೊಲಿದು ನಾಕವಡ್ಡಬೀಳ್ವುದು ! 


ನೋಡು, ನೋಡು! ಕುಳಿರ ಬೀಡು ಮಾಗಿ ಬರುತಿದೆ ! 
ನಡುಕ ಹಿಡಿದು ಹಲ್ಲ ಕಡಿದು ಸೆಡೆತು ಬರುತಿದೆ ! 
ತಣ್ಣಿತುಸಿರನೂದಿಸುತ್ತ, 
ಹಣ್ಣೆಲೆಗಳನುದುರಿಸುತ್ತ, 
ದೊಣ್ಣೆಯೂರಿ ""ಹು! ಹು!'' ಎನುತ್ತ 
ಬಾಗಿ ಬರುತಿದೆ ! 
ನೋಡು, ನೋಡು! ಕುಳಿರ ಬೀಡು ಮಾಗಿ ಬರುತಿದೆ 1 


ಕೆ, ಎ. ಪುಟ್ಟಪ್ಪ. 


ಹಣ್‌ಲೆಗೆ 
ಣ 


ಚಿಗುರೆಲೆಯ ಲತೆಯೊಡನೆ ಸರಸವಾಡಿದ ಸೊಬಗ 
ನೆನೆನೆನೆದು ನೀನಿಂತು ಕುಗ್ಗಿಜೆಯ? ಸೇಳು. 


ಎಳಹಸುರ ಯೌವನದ ನವಸುಧೆಯ ಸವಿಯಾಂಟ 
ಮೆರೆದುದನು ನೆನೆದಿಂತು ತುರುಗಿದೆಯ ? ಪೇಳು. 


ಎಳೆತನದ ಮೊದಲಿನಲಿ ಕೆಳೆಯರಿರ್ವರ ಜರೆದು 
ನುಡಿದುದನು ನೆನೆದಿಂತು ಕೊರಗಿದೆಯ ? ಪೇಳು. 


ಸುಖದೆಳೆಯ ಸವಿಹಣ್ಣು ಕಾಲದಲಿ ಕಹಿಯೆಂದು 
ಕಾಣಿಸಲು ಮೊಗವಿಂದು ಕಂದಿಹುದೆ? ಸೇಳು. 


ಒಂದು ದಿನ ನಗುತಿದ್ದೆ, ಇಂದೆನ್ನ ಜೀನರಸ 
ಬತ್ತಿದುದು, ಎಂದಿನುತ ಬಾಡಿಜೆಯ? ಹೇಳು. 


ಕಾಲರಾಯನ ಕ್ರೂರ ಕಟ್ಟಳೆಗೆ ತಲೆಬಾಗಿ 
ತತ್ತರಿಸಿ ನೀನಿಂತು ತಗ್ಗಿಡೆಯ ? ಪೇಳು: 


ಏಕಿಂತು ಸೊರಗಿರುವೆ, ಹೆಣ್ಣೆಲೆಯೆ ನೀನು? 
ಹುಟ್ಟು ಯಮನೆಡೆಗೊಯ್ದ ಮೊದಲ ಮೆಟ್ಟಲು, ಕೇಳು, 
ಹಣ್ಣೆ ಲೆಯೆ, ಕೇಳು. 


ಎಂ. ಎ೯, ಲಕ್ಷ್ಮೀನಾರಾಯಣರಾವ!, 


ರಿ 


ಬ್ರಾಹ್ಮಣಕುಲ 


ಅಂದು ಧರ್ಮಧ್ವ ಜವನೆತ್ತಿ ತೋರಿದೆ ಜಗಕೆ, 
ಧರೆಯ ದೇವತೆಯೆಂಬ ಕೀರ್ತಿಯನು ಹಡೆಜಿ. 
ಕುಂದಿತೀಚೆಗೆ ನಿನಗೆ ಲೋಕಹಿತದಲಿ ಬಯಕೆ, 
ಕಿರಿಯರನು ತುಳಿಮೆಟ್ಟ ಮೆರೆದೆ ಗರ್ವದಲಿ; 
ಮುಂದುವರಿಯಲು ಮರೆದೆ, ನೀತಿಪಥವನು ತೊರೆದೆ, 
—ಉಳಿಯಬಹುಡೇ ನಿನಗೆ ಮೊದಲ ಗೌರವವು! 
ಹಿಂಜಿ ಪತಿತರನೆಲ್ಲ ನೂಕಿ ಕೈಬಿಟ್ಟುದಕೆ 
ಇಳೆಗೆಲ್ಲ ನೀನಿಂದು ಸತಿತವೆನಿಸಿರುವೆ. 
ಹಳೆಯ ಪಾಸದ ಫಲವನಿಂದುಣ್ಣುತಿರುವೆ. 
ಆದರಯ್ಯೋ, ನನ್ನ ಬ್ರಾಹ್ಮಣನ ಕುಲವೆ, 
ಹೋದ ಗುಣವನು ನೆನೆವೆನಿದಕೆ ಮರುಗುವೆನು : 
ಕಳೆದ ವೈಭವನವೆಲ್ಲಿ, ದುರ್ಗತಿಯಿದೆಲ್ಲ ! 


ತೀ, ನಂ. ಶ್ರೀಕಂಠಯ್ಯ, 


೩೦ 


ಹಂಪೆಯ ಭೀಮ 


ಕೋಟಿಹೆಬ್ಬಾಗಿಲಲಿ ಬಿಸುಸುಯ್ವಫಿವನಾರು ? 
ಬಲ್ಲಡೆಯ ಮೈಗಲಿಯು 1 ಭೀಮನೇನು? 
ಕಂಬನಿಯ ಕರೆಯುತ್ತ ಮೂಕನಾಗೇಕಿಂತು 
ನಿಂತಿರುವೆ ಮಾರುತಿಯೆ ? ಮಾತನಾಡು. 
ಬೀರ, ಬೀರರ ಬೀರ, ಕಲ್ಲಾಗಿ ನೀನಿಂತು 
ಹಾಳೂರ ಬಾಗಿಲನು ಕಾಯುತಿಹೆಯೇನು? 
ಧರಣಿಸರು, ಮಂತ್ರಿಗಳು, ಸೈನಿಕರು, ಕಬ್ಬಿಗರು, 
ಬಿಟ್ಟಳಿದ ಪಾಳ೯ೆಲನ ಕಾಯುತಿಹೆಯೇನು ? 
ಸೊನ್ನೆದಿಟ್ಟಿಯನಟ್ಟಿ ಶೂನ್ಯತರಶೂನ್ಯವನು 
ಮನದಿ ಮರುಕವನಾಂತು ಸೆಕೆವೆಯೇನು? 
ನೀನು ಬಾಗಿಲ ಕಾಯುತಿರ್ಜೊಡಂ ಹೆಂಸೆಯಿದು 
ಮುಸಲರಿಂ ಹಸಿಮಸಣವಾದುದೇನು? 
ನಿನ್ನಣ್ಣ ಹನುಮಂತನಿಲ್ಲಿರ್ದೊಡಂ ಬಂದು 
ನಿನಗೆ ನೆರವಾಗಿದನು ಪೊರೆಯಲಿಲ್ಲೇನು ? 
ರನ್ನಸಂಪರ ಮಹಾಕಾವ್ಯರಸರಂಗದಲಿ 
ಭಾರತದ ಕೊಳುಗುಳದಿ ನಿನ್ನ ನೋಡಿಹೆನು, 
ಕಂಬನಿಯ ಕರೆವ ಭೀಮನನಲ್ಲಿ ಕಂಡಿಲ್ಲ; 
ಜಯಮುತ್ತರುದ್ರಮಾರುತಿಯ ಕಂಡೆ! 
ನಮಿಸುವ ಹಿಮಾಲಯನ ಕಂಡು ವಿಸ್ಮಿತನಾಜಿ, 
ಹಂಸೆಯಲಿ, ಭೀಮ, ನೀನಳುವುದನು ಕಂಡು! 


$೩೧ 


ತಿರುಗುವೀ ಗದೆಯೇಕೆ ನಿಷ್ಟಂದವಾಗಿಹುದು? 
ಮೈಮರೆತು ಗೋಳಿಡುತ ನೀನಾರ ನೆನೆವೆ? 

ಇಲ್ಲಿಗೈೈತಹ ಯಾತ್ರಿಕರ ಎಡೆಯ ಮೂಷೆಯಲಿ 
ಹಾಳಾದ ಐಸಿರಿಯ ಕಿಚ್ಚ ಮರುಕೊಳಿಸು ! 

ಅಣಕಿಸೆಮ್ಮನು, ವೀರ; ಹೆಂಬೇಡಿಗಳು ನಾವು! 
ನಿನ್ನ ಗಜೆಯಾಘಾತದಿಂದಿಚ್ಚರುವೆವು ! 

ಹೇ ವೀರಮೂರ್ತಿಯೇ, ಹಂಪೆಯೀ ಮಸಣದಲಿ 
ಭೈರವಾಶ್ರುವ ಚೆಲ್ಲಿ ಮೌನದಲಿ ನಿಲ್ಲು! 

ಯಾತ್ರಿಕರ ಹೃದಯದಲಿ ಕೆಚ್ಚೂರಿ, ನೆಚ್ಚೂರಿ, 
ಹೆಂಬೇಡಿಗಳನೆಲ್ಲ ನಿನ್ನೆಡೆಗೆ ಗೆಲ್ಲು! 


೫. ನಿ ಫುಟ್ಟಿಪ 


೩೨ 


ಅಂಚೆಯವನು 


ಓಲೆಯ ಹಂಚಲು ಹೊರಹುವೆ ನಾನು, 

ತೋರಲು ಆಗಸದಲಿ ಬಿಳಿ ಭಾನು; 

ಮನೆಯಲಿ ನೀವು, ಬಿಸಿಲಲಿ ನಾನು! 
ಕಾಗದ ಬಂತು ಕಾಗದವು. 


ಹೆಗಲಲಿ ಹಳದಿಯ ಹಸುಬೆಯ ನೀಡಿ, 

ಕಾಲಲಿ ಚರ್ಮದ ಎಕ್ಕಡ ಜೋಡಿ, 

ತಲೆಯಲಿ ಖಾಕಿಯ ಪಗಡಿಯ ನೋಡಿ 
ಓಲೆಯ ತಂದೆ ಓಲೆಯನು. 


ಒಳಗಿಂದಲಿ ಜನರೆನ್ನನು ಕಂಡು, 

ಬೇಗನೆ ಹೊರಅಂಗಳಕ್ಕೆ ತಂದು, 

" ಕಾಗದನಿಡೆಯೇ,' ಎನ್ನುವುದುಂಟು ; 
ಕಾಗದ ಬಂತು ಕಾಗದವು. 


ಸೊಗಸಿನ ಸುದ್ದಿಯ ತರುವೆನು ನಿಮಗೆ; 
ವ್ಯಸನದ ವಾರ್ತೆಯ ಕೊಡುವೆನು ತಮಗೆ , 
ಎಲ್ಲಾ ಸುದ್ದಿಗಳೊಂದೇ ನಮಗೆ ! 

ಓಲೆಯ ತಂದೆ ಓಲೆಯನು. 


ಇದು ಧನಹೀನರ, ಇದು ಹಣವಂತರ, 

ಇದು ಗುಣಹೀನರ, ಇದು ಗುಣವಂತರ, 

ಕಾಗದವೆನ್ನುತ ಮಾಡೆನು ಅಂತರ! 
ಕಾಗದ ಬಂತು ಕಾಗದವು. 


೩೩ 


" ಗಂಡನು ನಾಳೆಗೆ ಬರುವನು ' ಎಂದು, 

" ಅಯ್ಯೋ, ಹೆಂಡತಿ ತೀರಿದಳೆ '೦ದು, 

ಹಿಗ್ಗುವ ತಗ್ಗುವ ಮೂಡರಿಗೆಂದು 
ಓಲೆಯ ತಂದೆ ಓಲೆಯನು. 


ಓಲೆಯ ಕೊಡುವಧಿಕಾರಿಯು ನಾನು; 

ಆದರು ಅದರಲಿ ಬರೆದುದು ಏನು 

ಎಂಬುದನರಿಯೆನು! ಬಲು ಸುಖಿ ನಾನು! 
ಕಾಗದ ಬಂತು ಕಾಗದವು. 


ದಿನಕರ" ದೇಸಾಯ್ಕಿ 


೩೪ 


ಮುಂಗಾರು 


ಪಡುವಲ ಕಡಲಿನ ಮಿಂಚನು ಗುಡುಗನು ನುಂಗಿ ಬಸಿರಿನಲಿ ಮುಡಿ- 
ಗೆಪರಿ, 


ಮುಂಗಾರಸುರಿಯು ರಕ್ಕಸವಜ್ಞೆಗಳಿಕ್ಟುತ ಬಂದಳು ಬಲುಗದರಿ ! 
ಗುಟುರನು ಹಾಕಿತು ಮುಂಗಾರ್‌ಗೂಳಿ ! 
ಫೀಳಿಟ್ಟೊರಲಿತು ಘನಘಟಿಯಾಳಿ ! 
ಬುಸುಗುಟ್ಟತು, ಬೀಸಿತು ಬಿರುಗಾಳಿ ! 
ಸುತ್ತಲು ಮುತ್ತಿತು ಕಾರ್ಮೋಡ ! 
ಹರಿಯುವ ಹಾವಿನ ತೆರದಲಿ ಕತ್ತಲೆ ಮೆಲ್ಲನೆ ನುಂಗಿತು ಮಲೆನಾಡ 


ಒಜಂಜರಿದುರಿಬಿಸಿಲಂಜುತಲಡಗಿತು, ರವಿಮಂಡಲ ಕಷ್ಮಾರೆಯಾಯ್ತು | 


ಕಾಳಿಯ ಕೇಶದ ತಿಮಿರವು ಮುಸುಗಿತು, ಶಾಂತಿಯು ಗಲಭೆಗೆ ಸೆರೆ- 
ಯಾಯ್ತು ! 


ಕಾಳಿಯ ಕಂಗಳ ಕೆಂಬೆಳಕಂತೆ, 

ಕೈಹೊಂಬಳೆಗಳ ಹೊಸ ಹೊಗರಂತೆ, 

ರುಳಪಿಪ ಖಡ್ಗದ ದೀಧಿತಿಯಂತೆ, 
ಮಿಂಚುಗಳೆಸೆದುವು ಗೊಂಚಲಲಿ ! 


ಹೊಳೆದುವು, ಅಳಿದುವು, ಸುಳಿಸುಳಿದಲೆದುವು ಮುತ್ತುವ ಮೋಡ- 
ಗಳಂಚಿನಲಿ. 


ಹಾಡುವ ಹಕ್ಕಿಯು ಹಣ್ಣಿ ನ ಮರದಿಂದೋಡುತ ಹುಲ್ಲಿನ ಹಕ್ಕೆಯಲಿ 
ಚಿಲಿಪಿಲಿದನಿಮಾಡವ್ವನ ಕರೆಯುವ ಮರಿಗಳನಪ್ಪಿತು ತೆಕ್ಕೆಯಲಿ. 


೩೫ 


ಬೆಚ್ಚನೆ ತೆಕ್ಕೆಯೊಳವುಗಳನಿಟ್ಟು, 

ಹೆಸಿದಿಹ ಮಕ್ಪಳಿಗುಣಿಸನು ಕೊಟ್ಟು, 

ಗೂಡಿನ ಬಾಯಲಿ ಮಂಡೆಯನಿಟ್ಟು, 
ದಿಟ್ಟಿಯ ನಟ್ಟಿತು ಯೋಗಿಯೊಲು, 


ಕೊಂಬೆಯ ತೊಟ್ಟಿಲ ತೂಗುತ ಗಾಳಿಯು ಬುಸುಬುಸುಗುಡುತಿಕೆ 
ಭೋಗಿಯೊಲು ! 


ಬನದಲಿ ಬಯಲಲಿ ಮೇಯುವ ತುರುಗಳು ಜವದಲಿ ಕೊಟ್ಟಿಗೆ- 
ಗೋಡಿದುವು ; 


ಬಾಲವಸೆತ್ತಿದ ಕರುಗಳು "" ಅಂಬಾ'' ಎನ್ನುತ ತಾಯ್ಗಳ ಕೂಡಿ- 
ದುವ್ರೆ. 
ಗುಡುಗಿನ ಸದ್ದಿಗೆ ಕಾಡುಗಳದುರಿ, 
ಅಡವಿಯ ಮಿಗಗಳು ಸಿಡಿಲಿಗೆ ಬೆದರಿ, 
ಕಿತ್ತೆದ್ಹೋಡುತ ಹಂಡನು ಹೆದರಿ, 
ಪೊದೆಗಳ ಗುಹೆಯನು ಸೇರಿದುವು. 


ತೊಳಲುನ ಕರ್ಮುಗಿಲಾಲಿಯಕಲ್ಗಳ ಮಿರುಗುವ ಮಳೆಯನು ಕಾರಿ- 
ದುವು! 


ವನಪರಿವೃತಗಿರಿ ಶಿರದಿಂಜೊಯ್ಯ ನೆ ಮರದಲೆದಳಿರನು ತುಳಿತುಳಿದು 


ಚೆಲುವಿನ ಹೆನಿಗಳು, ಸುರಶಿಶುಮಣಿಗಳು ಬುವಿಗಿಳಿತಂದರು ನಲಿ- 
ನಲಿದು. 


ಬಳಿಸಾರುವ ದೂರದ ಸರ ಕೇಳೆ, 
ಗಣನೆಗೆ ಸಿಲುಕದ ಮಳೆಹನಿ ಬೀಳೆ, 
ಕಬ್ಬಿಗನೆಡೆಯಲಿ ಮುದಮೊಳೆತೇಳೆ, 


೩೬ 


ನೆನೆವುದು ಸೊಗದಲಿ ಬಗೆಗಣ್ಣು ! 
ಧಾರೆಯ ದಾರದಿ ನೆಯ್ದಿಹ ತೆಳ್ಳನೆ ಜವನಿಕೆಯುಡುವಳು ತಿಕಿನೆಣ್ಣು 


ಮುಗಿಲಿನ ಮುತ್ತುಗಳಾಲಿಯ ಕಲ್ಲುಗಳುದುರಲು ಹೂಮಳೆಯಂದದಲಿ 


ಹುಡುಗರು ಹುಡುಗಿಯರಾಯ್ಡಾಯ್ಡವುಗಳ ಕುಣಿದು ತಿಂದರಾನಂ- 
ದದಲಿ! 


ಸಗ್ಗದ ಕಂಬನಿ ತಿಕೆಯನು ತೊಯ್ಯೆ, 
ಬೆಂದಿಹದುರಿಯನು ಸರ ಬಂದೊಯ್ಯೆ, 
ಲೋಕಕೆ ನಾಕವು ಬಿಜಯಂಗಯ್ಯೆ 
ಕಿಸಲಯಸುಮಸೋಪಾನದಲಿ, 
ಕನಿಹೃದಯದಿ ಮೋಹನಸುರಗಾನದ ಮಳೆಗರೆವುದು ಸುಮ್ಮಾನದಲಿ ! 


ಕೆ. ನಿ. ಪುಟ್ಟಪ್ಪ 


ಬಜ್‌ 


೩೭ 


ಹೇಮಾವತಿ-ಹೇಮಗಿರಿ 


ಸ 
ಹೇಮನಾಹಿನಿ ತಾನು ಹರಿವೆಡೆಗಳನಲ್ಲ 
ನಗಿಸಿ ತೋಪುಗಳನ್ನು ನುಡಿಸುತಿಹಳು. 
ನಿರುತ ವರ್ಧಿಪ ತನ್ನ ಮಂಜುಳಸ್ವನದಿಂದ 
ಖಗಗಳಿಗೆ ರಾಗವನು ಕಲಿಸುತಿಹಳು. 
ಹರಳುಗಲ್ಲಿನ ಮೇಲೆ ಗೆಜ್ಜೆಗಳು ರುಣರೆನಲು 
ಬಿಳಿನೊರೆಯ ನಗೆಸೂಸಿ ನಡೆಯುತಿಹಳು. 
ಮೆಲ್ಲಮೆಲ್ಲನೆ ಸರಿದು ಮೆಲ್ಲನಿಯ ಮಾತಿನಿಂ- 
ಡೆಲರನು ಬೆರಗಿನಲಿ ನಿಲ್ಲಿಸುವಳು. 


ಕಿರುಬಿದಿರು ಗಾಳಿಯಲಿ ಕೊಳಲೂದೆ ರಾಗದಿಂ 
ಹೇಮಗಿರಿ ತಲೆಯನ್ನು ತೂಗದಿಹನು. 
ಬಣ್ಣಬಣ್ಣದ ಮುಗಿಲು ಗಗನದಲಿ ಸುತ್ತುತಿರೆ 
ತನ್ನೆಡೆಗೆ ಬಾರೆಂದು ಕರೆಯದಿಹನು. 
ಸಂಜೆಗೆಂಪಿನ ಸಿರಿಯು ಬಣ್ಣದುಡಿಗೆಯ ತೊಡಿಸೆ 
ತನ್ನಂದನನೆ ನೋಡಿ ನಲಿಯದಿಹನು. 
ಹೆನ್ಮುರನನಲುಗಿಸುತ ಗಾಳಿ ಜೋಗುಳಹಾಡೆ 
ಮತ್ತೇರಿ ನಿದ್ದೆಯಲಿ ಮುಳುಗದಿಹನು. 


ಈ 


ಹಸುರುಬಯಲಿನ ರಾಣಿ ಬಿರುಗಾಳಿಗಂಜುತ್ತ 
ತರತರನೆ ತೆರೆಗಳಲಿ ನಡುಗುತಿಹಳು. 


೪೩೮ 


ಚೇಣಿಹುಲ್ಲಿನ ತನ್ನ ಮುಂಗುರುಳು ಕೆದರಿರಲು 
ಭಯಚಕಿತೆ ಭೀತಿಯಲಿ ಬೆದರುತಿಹಳು. 

ಮುಂದುಗಾಣಜಿ ದಡದಿ ಸಂದಿಗೊಂದಿಯ ಹುಡುಕಿ 
ಮರೆಯಾಗಲತಿಚಕಿತೆ ಬಯಸುತಿಹಳು. 

ಯಾರೆನಗೆ ಶರಣೆಂದು ಕಾತರೇಕ್ಷಣೆ ನೋಡಿ 
ಹೇಮಗಿರಿಯನೆ ಕಡೆಗೆ ನಿಟ್ಟಿಸುವಳು. 


ಭೀತಿಯಲಿ ಬಗೆ ಬೆದರೆ ಕೆದರಿರುವ ಬನಗಳನು 
ಸ್ಪೈರ್ಯದಲಿ ಸಂತನಿಸಿ ನಿಂತಿರುವನು. 
ಬಿರುಗಾಳಿ ಹಿಮ್ಮೆಟ್ಟಿ ಜಿಸೆದಿಸೆಗೆ ಜಾರುತಿರೆ 
ತನ್ನೊಂದು ಬಲುಮೆಯಲಿ ಹಿಗ್ಗದಿಹನು. 
ಬನಹೇನಿ ಮನ್ನಣೆಯೊಳಿವನಡಿಗೆ ಹೂಮಳೆಯ 
ಚೆಲ್ಲುತಿಕೆ ಹಿರಿತನದ ಬಿಂಕಸಡನು. 
ಹೇಮನಾಹಿನಿ ಮಗುಳೆ ಮುದನೇರದಾಲಿಯಲಿ 
ಭಯ ಮಿನುಗೆ ನೋಡುತಿರೆ ಸುಮ್ಮ ನಿಹನು. 
ಶ್ರ 
ಸಾರಸಂಗಳ ದನಿಯ ಕಾಲ್ಸರದ ನುಣ್ಣರದ 
ಮೆಲ್ಲಡೆಯ ಜೆಡಗಿಂದ ಸಾರುತಿಹಳು. 
ಹೂವುಗಳ ಚೆಲ್ಲುತ್ತ ದಡದ ಮರಗಳು ಬೀಸೆ 
ಗಂಭೀರಗಾಮಿನಿಯು ನಡೆಯುತಿಹಳು. 
ಬಿಳಿಮರಳ ಬೆಳ್ಳು ಡೆಯನೋಸರಿಸುತಲ್ಲಲ್ಲ 
ವಿಭ್ರಮನ ತೋರುತ್ತ ಗಮಿಸುತಿಹಳು. 


೩೯ 


ಬೆಳ್ಜಿಂಗಳ್ಳೆ ತರಲು ಹೆಚ್ಚಿರುವ ಹರುಷದಿಂ 
ಮಾನಾಕ್ಷಿ ಮೋಹದಲಿ ನೋಡುತಿಹಳು. 


ನಗೆಗಣ್ಣ ನೋಟದಲಿ ಜೈತ್ರವಧು ನಿಂಚುಗಳ 
ಸುಳಿಸುತಿಕೆ ಮೋಹದಲಿ ಕರಗದಿಹನು. 
ತಿಳಿನೀರ ಕನ್ನಡಿಯನುಷೆಯು ಹರುಷದಿ ತೋರೆ 
ಮಿಗಿಲಾದ ಸೊಬಗಿನಲಿ ಮೆರೆಯದಿಹನು. 
ಹೊಳೆತೆಕೆಗಳರೆದಿರುವ ನೊರೆಯ ಚಂದನವನ್ನು 
ಶಶಿಯೆ ಲೇಪಿಸೆ ಬರಲು ಬಾಗದಿಹನು. 
ಒಲಿಸಲಾರಜಿ ಬನವು ಮಾಗಿಯಲಿ ಹಣ್ಣೆಲೆಯ 
ಕಣ್ಣೀರ ಸುರಿಸುತಿಕೆ ಸಂತನಿಸನು. 
೪ 
ಕರಿಮುಗಿಲು ಕೂಡುತಿರೆ ಗಗನ ಕೋಪವ ತೋರೆ 
ತೆಕೆಹುಬ್ಬ ಗಂಟಿಕ್ಸಿ ಮೊರೆಯುತಿಹಳು. 
ಕುಡಿಮಿಂಚು ಭಳಿಲೆಂದು ಮುಗಿಲುಗಳ ಸೀಳುತಿರೆ 
ತೆಕೆಗಳಲಿ ಥಳಥಃಸಿ ಚಿಮ್ಮುತಿಹಳು. 
ಫಳಫಳನೆ ಮಳೆ ಸುರಿಯೆ ದಿಕ್ತುಗಳು ಕಳವಳಿಸೆ 
ಬಂಡೆಗಳನಪ್ಪಳಿಸಿ ಬೊಬ್ಬಿರಿವಳು. 
ಶಾಂತನಾದರು ಗಗನ, ಚಂಡಕೋಸನ ಬಿಡದೆ 
ಕನಲುತ್ತ ಕೆನ್ನೀರ ಕಾರುತಿಹಳು. 


ಮುಗಿಲ ಜಡೆಯನು ಕೆದರಿ ಕನಲಿ ಮಾರುತನೇಳೆ 
ಜಗವೆಲ್ಲ ಘೋ ಎನಲು ಮಿಡುಕದಿಹನು. 


೪೦ 


ದಿಗುತಟಗಳೊಡೆಯುತಿರೆ ಬಾಂದಳನು ಬಿರಿಯುತಿರೆ 
ಸಿಡಿಲಿನಬ್ಬರದಲ್ಲಿ ನಡುಗದಿಹನು. 

ಹಣೆಗಣ್ಣನುರಿಯಂತೆ ಕಾಳಿಚ್ಚು ಹೊರಳುತಿಕಿ 
ಬಾರೆಂದು ಬಾಂಡೊರೆಯ ಬೇಡದಿಹನು. 

ಜೀವಿಗಳು ಬಲುನರಳೆ ಚೇವಸದಿ ರವಿಯುರುಳೆ 
ಕಾಲಚಕ್ರ ವು ಹೊರಳೆ ಕಳಲದಿಹನು. 

ಎಂದು ನಿನ್ನಯ ಗಾನವಾರಂಭಿಸಿತು ಹೇಳು, 
ನೀನಾರಿಗೇನೊರೆನೆ ಹೇಮಾವತಿ ? 
ಗಂಭೀರತರಮೌನವಿಂತಿಹುದು ಹೇಮಗಿರಿ, 
ನಿನ್ನಾವ ತತ್ವವನು ಸಾರುತಿಹುದು ? 
ಸುಮ್ಮನಿರೆ ನನ್ನಿಂತು ನೀವೇಕೆ ಸೆಳೆಯುನಿರಿ, 
ಸೊಗನ ತೋರುತಲೇಕೆ ತೊಳಲಿಸುವಿರಿ? 
ಆನ ಮಾಯದ ಬಂಧವೆನ್ನ ಜನ್ಮನ ನಿಮಗೆ 
ಚಿಗಿದಿಹುದೊ, ನಾನದನು ಮಕೆತಿರುನೆನೆ ? 


ಹರಿಯಲೆನ್ನಯ ಕೆಳೆಯು ನಿಕ್ನೊಡನೆ ಹೇಮಾವತಿ. 
ಗಿರಿವರಾ, ನಿಕ್ನೊಂದು ನಿಶ್ಚಲತೆಯಿರಲಿ ನನಗೆ. 
ಹರಿವ ನಿಜ್ಲುವ ನಿಮ್ಮ ಪರಿಪರಿಯ ಜೆಲ್ವಿನಿರವು 
ಬೆರೆಯುತಾನಗಮೆನ್ನ ಜೀವನದೊಳೊಂದಾಗಲಿ. 


ಏಕೆ, ಪುಟ್ಟರಾಮು, 


೪೧ 


ಹೇಮಾವತಿಯ ತೀರದಲ್ಲಿ 


ಹಗಲ ಕಣ್ಣನು ಮಂಕು ಕವಿಯಿತು, 

ಮುಗಿಲ ಬಾಣದ ಬಿರುಸು ಹೆಚ್ಚಿತು, 

ನೆಗೆದು ನೊರೆಯನು ಕೀಳುತೋಡಿತು 
ಮಲೆಯ ನಾಡಿನ ಹೇಮೆಯು. 


ಕರೆಯ ಮಂಟಿಪದೊಳಗೆ ಕುಳಿತು, 

ಬೆರಗುಮಾಡುವ ಪ್ರಕೃತಿಯಂದಿನ 

ಇರವ ನೋಡುತ ಮೂಕರಾಜಿನು, 
ನಾನು ರಾಮುವು ಇಬ್ಬರೂ. 


ಮುಗಿಲಿನಾರ್ಭಟ, ಗಾಳಿಯುಲುಹು, 
ಹಗಲ ಕಂಬನಿಯಂತೆ ಸೋನೆಯು, 
ನೆಗೆದು ಮೊರೆಯುನ ಹೇಮೆಯುಬ್ಬರ, 
ಏನು ಭೀಕರ ಪ್ರಕೃತಿಯು! 
ಬಾನ ನೀಲನನಲೆಯೊಳಿಟ್ಟು, 
ತಾನಡೊಂದಿಗೆ ಹಾಡಿ ತೂಗಿದ 
ಮಾನವತಿ ಮೃದುಗಮನೆ ಹೇಮೆಯೆ 
ಕನಲಿ ಮೊರೆನೀ ಹೇಮೆಯು ! 
ಹೆಗಲಿನಂದಿನ ರೂಪು ತಂದಿತು 
ಬಗೆಗೆ ಸಾವಿನ ಚಿಂತೆಗಳನು, 
ನಗೆಯನಣಕಿಸಿ ಸೊಗನ ಜರೆಯುವ, 
ಬವಣೆಗೊಳ್ಳುವ, ಭಾವನ. 


೪. 


ಏನು ಸೋಜಿಗ, ಇಂಥ ದಿನದೊಳು, 

ಸ್ನಾನಮಾಡಲು ಪುಣ್ಯಕೆಳಸಿ 

ಸಾನುರಾಗದಿ ಬಂದ ಬಾಲೆಯ- 
ರಸುವ ಹೇಮೆಯು ನುಂಗಲು ? 


ಇರಲಿ ರೂಪವು, ಇರಲಿ ಬೆಡಗು, 

ಸುರರ ಕನ್ಯೈಯ ಜರೆನ ಕೊರಲು, 

ಇರಲಿ ಸ್ವರ್ಗದ ಮೌಗ್ಯ್ಯ--ಕನ್ಯೆಯು 
ಹೊನಲ ಮುನಿಸನು ತಡೆವಳೆ ! 

—"" ಇರುಳೊಳೆಲ್ಲಾ ಹಾಡಿ ದಣಿದು 

ಕೊರಲು ಕಟ್ಟಿದೆ, ಮೊಗವು ಸೊರಗಿದೆ, 

ಬರಿಯ ಭಲನೇಕಿಂದು ಖಾವರಿ, 
ಸೋನೆಹಗಲೊಳು, ಹೊಳೆಯೊಳು? '' 

ಕೆಳದಿಯರ ಜೊತೆ ಕೂಡಿ ಸರಸದಿ 

ಹೊಳೆಯೊಳಲೆಯುಶ ನಲಿನ ಕೌತುಕ- 

ಕೆಳಸಿ ತುಡಿಯುವ ಬಾಲೆ ಕೇಳ್ವಳೆ 
ತಾಯಿ ನುಡಿದಾ ಓತವನು? 

"' ಬಾರೆ ಕಮಲೆ, ಬಾರೆ ಗೌರಿ, 

ಬಾರೆ ಶಾರದೆ, ಪುಣ್ಯದಿನಡೊಳು 

ಕಾರ ಮುಗಿಲಿನ ಮೊಳಗಿಗಂಜುತ 
ಹೊಳೆಗೆ ಹೋಗದೆ ನಿಲ್ಬರೆ? '' 

ಏನು ಸಡಗರ, ಏನು ನಗೆಯು, 

ಏನು ಉಲ್ಲಸವವರಿಗಂದು ! 


೪೩ 


ಹೊನಲೊಳಡಗಿದ ಜವನ ಮೊಗದೊೊಳು 
ನಗೆಯ ಹರಡುವ ಸರಸವು ! 


ಅವರ ಮೋದಕೆ, ಆಡೊಡಯ್ಯೋ, 

ಭುವಿಯೊಳಂದೇ ಚರಮದಿನವು ! 

ಅವರ ಜೀವದ ಹಣತೆ ಕ್ರಣದೊಳು 
ನಂದಿಹೋಯಿತು ಹೊನಲೊಳು. 


ಹೊಳೆಯ ಮಂಟಸದೊಳಗೆ ಕುಳಿತು 

ಹಳೆಯ ನೆನಸನು ಮನಕೆ ತಂಡೆನು: 

ಹೆಳುನ ತುಂಬಿದ ಗೋಳ ಹೊಳಲನು, 
ಹರಿದ ಕಂಬನಿಕಾಲ್ಟೆಯ, 


ಆರ ಗಾನದ ಲಹರಿ ಹೃದಯಕೆ 

ತೂರಿ ತೋರಿದ ಆತ್ಮದರಕೆಯ- 

ನಾರ ಪ್ರೇಮವು ಪೂರ್ಣಮಾಡಿತೊ, 
ಅಂಥ ತಂಗಿಯ ಸಾವನು. 

ತಿಳಿವು ಮರಳಿತು, ಮನದ ದುಗುಡವ- 

ನಳೆದು ಮರುಕವನೆರೆನ ತೆರಡೊಳು 

ತಲೆಯ ತಡಹುತ ರಾಮುನಿದ್ದನು-- 
ನುಡಿದೆನೀಪರಿ ಕೆಳೆಯಗೆ : 


"" ಏನು ದಿನನಿದು ಕೆಳೆಯ, ಹೇಮೆಗೆ 

ನಿನು ಅಬ್ಬರ !--ಇಂಥ ಹೆಗಲೊಳು 

ಹೊನಲೊಳಳಿದಳು ತಂಗಿ ಜಾನಕಿ; 
ತೋರಬಲ್ಲಿಯ ಮಸಣವ ?'' 


೪೪ 


ಎನ್ನ ಮಾತಿಗೆ ರಾಮು ಸುಯ್ಯುತ 
"" ಚಿನ್ನ, ಸೆರೆಯೊಳು ಕಾಣದೆ ''೦ದನು-- 
ಎನ್ನ ಕಂಬನಿಕೋಡಿ ಬೆರೆಯಿತು 

ಮೊರೆನ ಹೇಮೆಯ ತೆರೆಯೊಳು. 
ಸಾವು ಸೋಕುವುದೆಲ್ಲರನು, ನಿಜ-- 
ಸಾನಿಗಂಜುತ ಗೋಳ ಕರೆವುದು 
ಸಾವು ಒಯ್ಯುವ ಜೀವಕಲ್ಲವು, 

ಹಿಂದೆ ಉಳಿಸುವ ಅರಕೆಗೆ ! 


ಫಿ, ಟಿ. ನರಸಿಂಹಾಚಾರ್‌, 


೪೫ 


ದಂತದ ಬಾಚಣಿಗೆ 


೧ 


ಬಂದಿತು ಶಾಲೆಗೆ ಸೇರುವ ಸಮಯವು 
ಅಣ್ಣನು ಹೊರಟಹನು. 

ಕಂದಿತು ಪ್ರೇಮದ ತಂಗಿಯ ಮುಖವು 
ಕಣ್ಣೀರಲ ನೆನೆದು. 


" ಬಿಡು ನನ್ನಮ್ಮಾ, ಅಳದಿರು, ತಿರುಗಿ 
ಬರುವೆನು ರಜದಲ್ಲಿ. 

ನುಡಿ, ಮೈಸೂರಿನ ಸೇಟೆಯಲೇನನು 
ತರುವುದು ನಿನಗಾಗಿ ? '' 


ಬಳಿಕಕೆಹರುಷದಲೊರೆದಳು ಮೆಲ್ಲನೆ : 
"" ದಂತದ ಬಾಚಣಿಗೆ.” 

"" ತಿಳಿಯಿತು; ಇಷ್ಟೆಯೆ ! ತಂದೇ ತರುವೆನು, 
ಚಿಂತಿಸದಿರು ನೀನು.'' 


೨ 


ನಗರದ ಬೆಡಗಿನ ಸಡಗರಕಂಜುತ 
ಜಾರಿತು ದಿನದಿನಕೆ, 

ಸೊಗಸಿಗೆ ಮೆಚ್ಚಿದ ಹುಡುಗನ ಮನದಿಂ- 
ದೂರಿನ ಹೆಂಬಲಿಕೆ, 


೬ 


ಶೃಂಗಾರದಲಿ, ನಡೆಸೋಟದಲಿ, 
ಕಳೆಯಿತು ಹಣವೆಷ್ಟೋ. 

ತಂಗಿಯು ಬಯಸಿದ ಬಡಬಾಚಣಿಗೆ 
ಸುಳಿಯದು ಕನಸಿನೊಳೂ. 


ದಿನಗಳು ನಡೆಯುತ ಹತ್ತಿರ ಹತ್ತಿರ 
ಸಾರಿತು ಬೇಸಗೆಯು. 

ಮನಸಿಲ್ಲಡೆ ಯೇ ಬಂದನು ತರುಣನು 
ಊರಿಗೆ ರಜಕೆಂದು. 


4 ಅಣ್ಣನು ಬಂದಾ !'' ಎನ್ನುತ ಬಾಗಿಲ 
ಬಳಿ ಕೂಗುವಳಿಲ್ಲ ಕ 

ಚಿಣ್ಣನೆ ನೆಗೆಯುತ ಓಡುತ ಬಂದು 
ಸೆಳೆದಸ್ಟುವಳ್ಳ 


ತಂಡೆಯ ಬಾಡಿದ ಮುಖವನು ಕಂಡನು 
ಹೊಗುತಲೆ ಮನೆಯೊಳಗೆ. 

*“ ಬಂದೆಯ, ಸೌಖ್ಯವೆ Yi ಎನದವನೊಯ್ದನು 
ಮಗನನು ಕಿರುಮನೆಗೆ. 


ಹಾಸಿಗೆಯಿಡಿಯುತ ಮಲಗಿದ ತಂಗಿಯ 
ಕೆರೆಗೈದಲು, ಅವಳ 

ಆಸೆಯು ಹೊಮ್ಮುನ ಕುಗ್ಗಿದ ಕಂಗಳು 
ಹೊರಳದುವಿನನೆಡೆಗೆ. 


೪೭ 


ಕಂದಿದ ಮುಖದಲಿ ಥಟ್ಟನೆ ನಸುನಗೆ- 
ಯಡರಿತು, ಪ್ರೇಮದಲಿ 

"" ತಂದೆಯ, ಅಣ್ಣಾ ?”' ಎನ್ನುತ ನರಳಿದ 
ನುಡಿ ಸೋಕಿತು ಕಿನಿಗೆ. 


ಬಿಚ್ಚಿತು ನಗರದ ಬೆಡಗಿನ ಕಟ್ಟು. 
ಆಗುದಿಸಿತು ಸುಮತಿ ; 

ಎಚ್ಚರಗೊಂಡನು ತರುಣನು ತಂಗಿಯ 
ಬೇಗೆಯ ಬೆಳಕಿನಲಿ. 


ಕೊರೆಯಿತು ಕಣ್ಣನು ಬಯಕೆಯ ನೋಟಿವು. 
ಮೂಡಿದ ನಸುನಗೆಯು 

ಇರಿಯಿತು ಹೃದಯವನೊಡೆಯಿತು ಕಿವಿಯನು 
ಬೇಡಿದ ಮಾತೆರಡು. 


ಏನನು ಕೊಡುವನು ? ಕಂಬನಿಯುದುರಿತು ; 
ಹೊರಡದು ನುಡಿಯೇನೂ. 

ಜಾನಕಿ ಅಣ್ಣನ ಕೊರಗನು ತಾಳದೆ 
ತಿರುಗಿದಳತ್ತ ಕಡೆ. 


'` ಮನ್ನಿಸು ಪಾನಿಯನೆ''೦ದನು ಕಡೆಗೆ 
ಅಡಗಿದ ಕಂಠದಲಿ-- 

"" ನಿನ್ನೀ ಬಯಕೆಯ. .. ಮುಂದಿನ ರಜದಲಿ... 
ತಡೆವೆಯ ನಾಲ್ಕು ದಿನ?'' 


೪೮ 


೩ 
ನವರಾತ್ರಿಯ ಹೊಸ ನೋಟಕೆ ಪುರದಲಿ 
ತರುಣನು ನಿಲ್ಲದೆಯೆ, 
ಸವಿಸುವೆ ತಂಗಿಗೆ ಸೌಖ್ಯುವನೆಂದು 
ಬರುತಿರುವನು ಮನೆಗೆ. 


ಬಾಗಿಲ ಬಳಿಯಲಿ ಮಿಂಚಿತು ತಂಗಿಯ 
ಕಳೆಗೂಡಿದ ಮುಖವು. 

ಬೇಗನೆ ಬಂದಳು, ಅಣ್ಣನ ಕೈಹಿಡಿ- 
ದೆಳೆದಳು, ನುಡಿಸಿದಳು. 


ಅಣ್ಣನ ಮೈಯಲಿ ಪ್ರೇಮದ ವಾಹಿನಿ 
ಅಲೆಯೇರುತಲಿಹುದು. 

ಕಣ್ಣಾಲಿಗಳೊಳು ಹೊಸ ಬೆಳಕೊಂದು 
ನೆಲೆಗೊಳ್ಳುತಲಿಹುದು. 


ಥಟ್ಟನೆ ಜೇಬಿಗೆ ಕೈಯನು ನೀಡಿ 
ಹೊರಗೇನನೊ ತೆಗೆದು, 

ಇಟ್ಟಿನು ನಚ್ಚಿನ ತಂಗಿಯ ಕೈಯಲಿ, 
ಅರಳುವ ಮುಖಡೊಡಫೆ. 


ಜರುಗಿಸಿ ಸುತ್ತಿದ ಕಾಗದವನು, ಸಂ- 
ಜನಿಸಿದ ಕುತುಕದಲಿ 

ಹೆರಿಸಿದಳಾಕಡೆ ಕಣ್ಣನು ಜಾನಕಿ: 
ಮಿನುಗಿತು ಬಾಜಣಿಗೆ. 


೪೯ 


ಕೊಳದಲಿ ಕಲ್ಲಿಸೆದರೆನಿಮಿಸಡೊಳೇ 
ಕಿರುಜೆರೆ ತಲೆದೋರಿ 

ಅಳಿನಂದದಲಾ ಕೌತುಕಭಾವವು 
ಕರಗಿತು ನೋಟದಲಿ. 


ಎವೆಯಿಕೃಜೆಯೇ ತಂಗಿಯನಣ್ಣನು 
ಸಲೆ ದಿಟ್ಟಿಸುತಿಹನು ಕ 

ಅವಳಾನನದಲಿ, ಒಂದಿನ ಹಂಬಲು 
ಫಲಸಿದ ಕುರುಹಿಲ್ಲ ! 


ಇವನಲಿ, ಮೆಚ್ಚನು ಸಲಿಸುವ ಹಂಬಲು 
ದಿನದಿನ ಬೆಳೆದಂತೆ, 

ಅವಳಲಿ, ಮುನ್ನಿನ ಬಯಕೆಯ ಹಂಬಲು 
ದಿನದಿನಕಿಳಿದಿಹುದು. 


ಮೆಚ್ಚಿ ನ ಕಾಣಿಕೆಯೊಳಗಿಡಿಡೊಲುಮೆಯ- 
ದೇನೆಂದರಿಯುವಳೆ ! 
ಬಿಚ್ಚದ ಪೊಟ್ಟಣವನು ತಿರುಗಿತ್ತಳು 


ಜಾನಕಿ ಅಣ್ಣನಿಗೆ. 


"" ಇದು ಇರಲಣ್ಣಾ, ನೀ ಬಳಲಿರುವೆ, 
ದಣಿವಾರಲಿ ಮೊದಲು. 

ಇದಕೇನವಸರ, ಬಾ ಒಳಗೆ''ನ್ನುತ 
ಕಣೆನಾಟದಳೆದೆಗೆ, 


೫೦ 


ಆಸೆಯ ಪುಸ್ತಕವನು ಕೊಳ್ಳದೆಯೇ 
ಮಿಗಿಸಿದ ಹಣದಲ್ಲಿ, 

ಈ ಸಲವಾದರು ತಂಗಿಯ ನಲಿಸಲು 
ತೆಗೆದಾ ಬಾಜಣಿಗೆ ! 


ದೇಹದ ದಣಿವಿನ ಸಿನಸೆಲ್ಲಿರುವುದು ? 
ನುಲಿಯುತಲಿದೆ ಹೃದಯ, 

ಮೋಹದ ತಂಗಿಯ ಕರಿಕರವೇ ತ- 
ನ್ಲೊಲವನು ದೆಹಿಸುತಿದೆ ! 


ರೋಗದ ಬಾಲೆಯ ಬಯಕೆಯ ಸಲಿಸದ 
ಯಾತನೆ ಅಸದಳವೊ, 

ಈಗದನೇ ಸಲಿಸಲು ಅವಳರಿಯದ 
ಯಾತನೆ ಅಸದಳವೊ ? 


ತೀ. ನಂ. ಶ್ರೀಕಂಠಯ್ಯ, 


೫೧ 


ಹೀಗಾಯಿತು 


ಹಿಮಕರನ ಸೋಂಕಿಗೆ ಮಂದಗಾಮಿನಿ ಯಮುಕೆ 
ಮುಂದುಮುಂದಕೆ ಹರಿಯೆ, ಚಂದಿರನು ಬಾಲೆಯನು 
ಕಾಡುವುದು ತರವಲ್ಲನೆಂದರಿತು, ಬಂದಂತೆ 
ಹಿಂದಿರುಗಿ ಗಗನದಲಿ ನಿಂದು ನಿಟ್ಟಿಸುತಿಹನು. 
ಸಣ್ಣಸಣ್ಣ ಲೆಯೊಡನೆ ಯಮುಕನೆಯಲಿ ಸಾಗುತಿಹ 
ಓಡೆಯಲಿ ಕುಳಿತಿಹರು ನೆರೆದುಗುವ ಪ್ರೇಮದಲಿ 
ತಲ್ಲೀನರಾಗಿರುವ ನವನೀರನೀರೆಯರು. 
ಓಡ ನಡಸುವರಿಲ್ಲ--ತೇಲಿ ಹೋಗುತಲಿಹುದು. 
ಹಗಲಿನಲಿ ಮುದ್ದಿಡಲು ಮುನಿಸಾಂತ ರಮಣಿಯೀ 
ಜೊನ್ನದಲಿ ರಮಣನನುವಿಂದೆ ಮುದ್ದಿ ಪ್ರದ ತಾ 
ಕದ್ದು ನೋಡುವನಂತೆ ಸದ್ದಿಲ್ಲದೈ ತರುವ- 
ನಾ ನಾಯು ವನಸುಮದ ಸೌರಭದೊಸಾಡಿ. 


ಸುಖವನೆಳನರೆಯದಲಿ ಕಡಿಯಲೇಬೇಕೆಂಬ 
ನಿಧಿಯಾಜ್ಞೆ ಪಾಲಿಸುವ ಯಮದೂತನೆನುವಂತೆ 
ಮುಂದಿರುವುದಲ್ಲೊಂದು ಕನಲಿ ಮೊರೆಯುವ ಸುಳಿಯು ! 
ಅದನರಿವರೆಲ್ಲಿವರು ಸುಖಮಗ್ನರಾಗಿರಲು ! 


ಏನದೇನದು ! ಬಾಲೆ ನುಡಿದಾರ್ತದನಿಯಹುದು ! 
ಕ್ಷಣಕಾಲ ತಿಗುರಿಯಂದದಿ ಒಡೆ ತಿರುಗಿದುದು. 


೫೨ 


ಪ್ರಣಯದಾವರ್ತದಲಿ ಸಿಲುಕಿದ್ದ ಪ್ರೇಮಿಗಳು 
ಮೊರೆಯುವಾ ಗರ್ತದಲಿ ಒರಗಿದರು ಜತೆಯಾಗಿ. 
ಮರೆಯಾದುದಾ ಒಡೆ ; ಕೊರೆಯೆದ್ದು ದಾ ತಲದಿ; 
ನಗುತಿಹನು ಹಿಮಕರನು ; ಜಾರುವಳು ಮೃದುಗಮನೆ. 


ಜಿ. ಫಿ. ರಾಜರತ್ನಂ, 


೫1೩ 


ನನ್ನ ವಾಣಿಗೆ 


ಏತಕಿಂತು ಖನ್ನಳಾದೆ, 
ನನ್ನ ವಾಣಿಯೆ ? 
ಗಾನವೆಲ್ಲ ಬರಿಯ ಗೋಳು, 
ದೀನರಾಗದಲ್ಲೆ ನುಡಿವೆ. 
ಕುಸಿಯಿತೇಕೆ ನಿನ್ನ ಕೊರಳು ? 
ಮುಸುಕಿತೇಕೆ ನಿನಗೆ ಕೊರಗು ? 
ನನ್ನ ವಾಣಿಯೆ ! 


ಸುಖದ ಹೆಸರೆ ತಿಳಿಯದೇನು, 
ನನ್ನ ವಾಣಿಯೆ ? 

ನಲಿದು ನಕ್ಕು ಮೆರೆಯಲೊಲ್ಲೆ, 

ಗೆಲವುಗೂಡಿ ಹಾಡಲೊಲ್ಲೆ ! 

ಉಲ್ಲಸದಲಿ ಮುಗಿವ ಕಥೆಯೆ 

ಇಲ್ಲವೇನು ಧರಣಿಯೊಳಗೆ ? 
ನನ್ನ ವಾಣಿಯೆ ! 


ಅಳುವ ಹುಚ್ಚು ಹಿಡಿಯಿತೇಕೆ, 
ನನ್ನ ವಾಣಿಯೆ ? 

ಹೃದಯದಳಲು, ನೋವು, ಸಾವು,-- 

ಇದನೆ ಹುಡುಕಿ ಹಾಡುಗಕೆನೆ. 


Ne 


ಕೊರತೆಯಲ್ಲೆ ನಿನಗೆ ರುಚಿಯೆ? 
ಹರುಷವೇನು ನಿನಗೆ ಹಗೆಯೆ ? 
ನನ್ನ ವಾಣಿಯೆ ! 


ಇನಿಸು ಕಣ್ಣ ನೀರನೊರಸು, 
ನನ್ನ ವಾಣಿಯೆ ! 
ಮುಖದೊಳೊಮ್ಮೆ ನಗೆಯ ತಾಳು, 


ಸುಖದ ಹಾಡನೊಮ್ಮೆ ಹೇಳು. 

ಬಳಿಕ ನಿನಗೆ ಕಾದುಕೊಂಡೆ 

ಇಳೆಯೊಳಿರುವುದಲ್ಲ ಗೋಳು ! 
ನನ್ನ ವಾಣಿಯೆ ! 


ತೀ, ನಂ. ಶ್ರೀಕಂಠಯ್ಯ, 


೫೫ 


ವಚನಬ್ರಹ್ಮ 


ನಿನ್ನೆಯ ಮೊನ್ನೆಯ ಹುಡುಗರೊ ನಾವು; 
ನಮಗೇತಕೆ ಹೇಳಜ್ಜರ ಸಾವು! 
ಜನನವು, ಜೀವವು, ಮರಣಗಳಂತೆ ! 
ಏತಕೆ ನಮಗಾ ತತ್ತ್ವದ ಕಂತೆ? 
ಬಾಲ್ಯದ ತೋಯತರಂಗದ ಮೇಲೆ 
ತೇಲುತ ನಗುವುದೆ ನಮ್ಮಯ ಲೀಲೆ. 
ನಿನ್ನೆಯ ಮೊನ್ನೆಯ ಹುಡುಗರೊ ನಾವು; 
ನಮಗೇತಕೆ ಹೇಳಜ್ಜರ ಸಾವು ! 


ನಶ್ವರ ! ನಶ್ಚರವೆಂದನರಾರೊ ? 
ಇಲ್ಲದುದನು ನಿನಗೊರೆದವರಾರೊ? 
ಎಲ್ಲವನುಳಿವುದೆ ಆದರೆ ಮುಕ್ತಿ 
ಎಲ್ಲವನಪ್ಪುವುದರೊಳಿದೆ ಶಕ್ತಿ. 
ಶಕ್ತಿಯ ಮಾರುವುದೇನೋ ಮುಕ್ತಿ? 
ಬಿಡು, ಅದು ಕೈಲಾಗದರ ಕುಯುಕ್ತಿ ! 
ನಿನ್ನೆಯ ಮೊನ್ನೆಯ ಹುಡುಗರೊ ನಾವು; 
ನಮಗೇತಕೆ ಹೇಳಜ್ಜರ ಸಾವು ! 


ರವಿ ನಶ್ವರವನು ನೆನೆವನೆ ? ಹೇಳು! 
ಶಶಿ ಶಾಶ್ವತವನು ನೆನೆವನೆ? ಹೇಳು! 
ಕನಸಿನ ಮುಕ್ತಿಯ ಪಡೆಯುವೆನೆಂದು 
ಕೆಲಸವ ಬಿಡುವರೆ ದಿನಮಣಿಇಂದು ? 


೫೬ 


ಏಳೆದ್ದೇಳೋ, ಓ ಸೋಮಾರಿ ! 
ವಚನಬ್ರಹ್ಮವು " ಮುಕ್ತಿ 'ಗೆ ಮಾರಿ! 
ನಿನ್ನೆಯ ಮೊನ್ನೆಯ ಹುಡುಗರೊ ನಾವು; 
ನಮಗೇತಕೆ ಹೇಳಜ್ಜರ ಸಾವು! 


ಣೆ, ವಿ ಪುಟ್ಟಪ್ಪ 


೫೭ 


ಗೊಲ್ಲನ ಬಾಳು 


" ಮುಂದಿನ ಜನ್ಮದಿ ಬೃಂದಾನನದಲಿ 
ಸಿನ್ನನು ಗೊಲ್ಲನ ಮಾಡುವೆನು.' 

ಎಂದೀ ವರವನು ವಿಧಿಯೆನಗಿತ್ತರೆ 
ಇಂದೇ ಸಾಯಲು ಬಯಸುವೆನು ! 


ಬೃಂದಾನನದೊಳು ಗೊಲ್ಲನ ಮಾಡಲು 
ಗೋವುಗಳನು ನಾ ಕಾಯುವೆನು ; 

ಮುರಳಿಯನೂದುತ ಆಲದ ನೆರಳಲಿ 
ಬನಗಳ ಗೀತವ ಹಾಡುವೆನು. 


ಪಂಡಿತ ಕವಿಗಳು ವ್ಯಾಕರಣದ ಬಲ್‌- 
ಬಲೆಯಲಿ ಬಿಗಿದಿಹ ಕವಿತೆಗಳ, 

ಜನರಿಗೆ ತಿಳಿಯದ ಸಕ್ಕದನುಡಿಯಲಿ 
ಸೆರೆಯಾಗಿರುವಾ ಗೀತೆಗಳ-- 


ಇವುಗಳನೋದಿ, ನನ್ನೀ ಜನ್ಮವು 
ಸಂಸ್ಕೃತವಾಗಿದೆ ಹೇ ದೇವ ! 

ಜೀವವೆ ಇಲ್ಲದ ಸಂಸ್ಕೃತಿಯೇತಕೆ ? 
ಬೇಕಾಗಿರುವುದು ನಿಜಜೀವ. 

ಗೊಬ್ಬರು ಊದುವ ಕೊಳಲಿನ ದನಿಯಲಿ 
ಜೀವನು ನಲಿನಲಿದಾಡುವುದು ! 

ದನಗಳ ಬಾಯಿಯ " ಅಂಬಾ ಅಂಬಾ' 
ಎಂಬಾ ಗೀತೆಯೊಳಲೆಯುವುದು ! 


೫೮ 


ದನಗಳ ಕಾದು, ಹಾಲನು ಕುಡಿದು, 
ಕಂಬಳಿಯಲಿ ನಾ ಮಲಗುವೆನು; 

ನೀಲಿಯ ನಭವೇ ಮನೆಯಾಗಿರುವುದು : 
ಹಾಡುವ ಹಕ್ಕಿಯ ಕೇಳುವೆನು. 


" ಮುಂದಿನ ಜನ್ಮದಿ ಬೃಂದಾವನದಲಿ 
ನಿನ್ನನು ಗೊಲ್ಲನ ಮಾಡುವೆನು.' 

ಎಂದೀ ವರವನು ವಿಧಿಯೆನಗಿತ್ತರೆ 
ಇಂದೇ ಸಾಯಲು ಬಯಸುವೆನು ! 


ದಿನಕರ ದೇಸಾಯ್ಕಿ 


೫೯೪ 


ಲಲಿತಾದ್ರಿ 


ತಿಕೆಯ ಹೋರಾಟದಲಿ 
ಬಗೆ ಕದಡಿ ಕಂಗೆಡಲು, 
ನೇಹಿಗನೆ, ಬಾ, ಇಲ್ಲಿ 
ಶಾಂತಿಯಿಹುದು ! 
ತಂಜೆಲರ ತೀಟವಿದೆ 
ಬಳಲಿಕೆಯ ಪರಿಹರಿಸೆ; 
ಮೋಹಿಸಲು ಕಂಗಳನು 
ಸರಮಸಂದರ್ಯವಿದೆ ಕ 
ಜೀವವನು ಸಂತವಿಸೆ 
ದೀವಸಾನ್ಸಿ ಸ್ಯೈವಿದೆ [ 
ಸೋದರನೆ, ಬಾ, ಇಲ್ಲಿ; 
ಧನ್ಯನಾಗುವೆ ಇಲ್ಲಿ ; 
ಪುಣ್ಯನಾಗುವೆ ಇಲ್ಲಿ; 
ಪೂರ್ಣನಾಗುವೆ ಇಲ್ಲಿ, 
ಬೆಟ್ಟದಲ್ಲಿ. 


ಬೆಂಗದಿರ ಮುಳುಗುತಿರೆ 
ಬೈಗುಗೆಂಪಳಿಯುತಿರೆ, 
ಮುಚ್ಚಂಜೆ ಮುಸುಗುತಿರೆ, 
ಕತ್ತಲೆಯು ಕವಿದು ಬರೆ 
ಪಯಣಿಗನೆ, ಬಾ, ಇಲ್ಲಿ 


೬೦ 


ನಿಂತು ನೋಡು! 
ಮೂಡಲನು, ಸಡುನಲನು, 
ತೆಂಕಲನು, ಬಡಗಲನು, 
ಗಗನವನು, ಭೂಮಿಯನು, 
ಮನದಣಿಯೆ, ಕಣ್‌ತಣಿಯೆ, 
ಎದೆಯರಳಿ ಮೈಮಕೆಯೆ, 
ತೂಣಗೊಂಡವನಂತೆ 

ನಿಂತು ನೋಡು ! 


ಕಂಬಫಿಗಳಿಳಿಯುತಿರೆ, 
ಮೈೈನನಿರು ನಿಮಿರುತಿರೆ, 
ಎದಡೆಯಲರು ಅರಳುತಿರೆ, 
ಮೇಣಂತರಂಗದಲಿ 
ಹೊಸ ಬೆಳಕು ಮೂಡಿಬರೆ, 
ಬಣ್ಣ ನೆಗೆ ಬಾರದಿಹ 
ಚೆಲುವನವಲೋಕಿಸಲು 
ಮಾತು ಮೈದೆಗೆಯುತಿರೆ, 
ಬಾಳೆಲ್ಲ ಹಿಗ್ಗಿಬರೆ, 
ದೇಹಸಂಜರದಲ್ಲಿ 
ಜೀವ ಹೋರಾಡುತಿರೆ, 
ಬಾ ಇಲ್ಲಿ, ನೇಹಿಗನೆ, 
ಮೌನದಲಿ ಮಮತೆಯಲಿ 

ನಿಂತು ನೋಡು ! 


ಓಗಿ 


ಹುಣ್ಣಿ ಮೆಯ ದಿನದಲ್ಲಿ 
ಸೂರ್ವದಿಗ್ನೇತದಲಿ, 
ದೂರ, ಬಹುದೂರದಲಿ 
ಮಬ್ಬಿನ ದಿಗಂತದಲಿ, 
ದುಂಡಾಗಿ, ಕೆಂಪಾಗಿ, 
ಸುಂದರಸುಧಾಕರನು 
ಮೂಡಿ ಮೇಲೇಳುತಿರೆ, 
ಸುತ್ತಲಿಹ ಬಯಲುಗಳ 
ಹಸುರಾದ ಹೊಲಗಳನು 
ಅಲ್ಲಲ್ಲಿ ಮೆರೆಯುತಿಹ 
ಬಿತ್ತರದ ಜಲಗಳನು 
ಕೌಮುದಿಯು ಮುತ್ತುತಿರೆ, 
ಚಂದ್ರಿಕೆಯು ಬೆಳಗುತಿರೆ, 
ಜೆಳ್ಳಿಂಗಳೆಸೆಯುತಿರೆ, 
ಮೌನ ಮಿತಿಮೀರುತಿಕೆ, 
ಧ್ಯಾನ ಬಗೆವುಗುತಲಿರೆ, 
ನಿಂತಿಲ್ಲ, ನೇಹಿಗನೆ, 

ಜೆಲುವ ನೋಡು! 


ತಾರೆಗಳ ದಿಬ್ಬಣವು 
ಗಗನದಿಂಡೈ ತಂದು 
ಜಿಟ್ಟಿದುದಿಯಲಿ ತಳುವಿ, 
ಸೋಸಾನಗಳನಿಳಿದು 
ತಪ್ಪಲಲಿ ಮೇಳನಿಸಿ 


೬೨ 


ಕವಿದು ಕಿಕ್ಕಿರಿದಂತೆ, 
ಬುನಿ ಬೆಸಲೆಯಾದಂತೆ, 
ಚುಕ್ಕಿಗಳ ತಿಂತಿಣಿಯ 
ತೆಕ್ಕಕೆಯೆ ಸೆತ್ತಂತೆ, 
ಸಗ್ಗ ನೆಲಕಿಳಿದಂತೆ, 
ಬಾನಸಿಳೆಗೆ ಬಿದ್ದಂತೆ, 
ನೂರಾರು ದೀಪಗಳು, 
ನಿಣುಕುತಿಹ ಸೊಡರುಗಳು, 
ಸಾಲಾಗಿ, ಡೊಂಕಾಗಿ, 
ಗುಡಿಗಟ್ಟಿ ಕೊಂಕಾಗಿ, 
ಗೊಂಚಲಲಿ ಗುಂಪಾಗಿ, 
ತಿಕ್ಕಕೆಯೆ ಹುಟ್ಟ ಬರೆ, 
ಸತ್ತನದಿ ನಿಂಚಿಬರೆ, 
ಬೆರಗಾಗಿ, ಮರುಳಾಗಿ, 
ಬಾ ನೋಡು, ನಿಂತಿಲ್ಲಿ 
ಮೂಕನಾಗಿ ! 


ತಾರೆಗಳ ತವರೂರು 
ಸಿಂಗರದ ಮೈಸೂರು! 
ಕನ್ನಡದ ಕುಶಲತಗೆ, 
ಕನ್ನಡದ ರಸಿಕತೆಗೆ, 
ಕನ್ನಡದ ನಿಪುಣತೆಗೆ, 
ಕನ್ನಡಿಯು ಮೈಸೂರು! 


ಕನ್ನಡಿಗಕಿಡೆಯರಿಯೆ, 
ಕನ್ನಡಿಗಕೊಲವರಿಯೆ, 
ಕನ್ನಡಿಗರಿಂಸರಿಯೆ, 
ಸೋದರನೆ, ನೇಹಿಗನೆ, 
ಲಲಿತ ಲಲಿತಾದ್ರಿಯಲಿ 
ನಿಂತು ನೋಡು ! 


ಕಬ್ಬಗಳ ಕಟ್ಟುವೊಡೆ 

ಕಬ್ಬಿಗನೆ, ಚಾ ಇಲ್ಲಿ; 
ಗಾನನನು ಹಾಡುವೊಡೆ 
ಗಾಯಕನೆ, ಬಾ ಇಲ್ಲಿ; 
ಬೀಣೆಯನು ಮಿಡಿಯುವೊಡೆ 
ಬಾ ಇಲ್ಲಿ ವೈಣಿಕನೆ; 
ಧ್ಯಾನವನು ಮಾಡುವೊಡೆ 
ಬಾ ಇಲ್ಲಿ ತಾಷಸನೆ; 
ಬಣ್ಣದಲಿ ಭಾವಗಳ 
ಬಣ್ಣಿಪೊಡೆ ಬಾ ಇಲ್ಲಿ 

ವರ್ಣಶಿಲ್ಪಿ ! 
ಜೀಗುಲವು ಭಕ್ತರಿಗೆ, 
ಉಪವನವು ರಸಿಕರಿಗೆ, 
ಲೌಕಿಕರಿಗಿದು ಸಗ್ಗ, 
ವೈದಿಕರಿಗಿದು ಮುಕ್ತಿ, 

ಲಲಿತಗಿರಿಯು ! 


೬೪ 


ರಂಗವಲ್ಲಿ 
೧ 


ಮಾಗಿ ಬಂದು, ಗಿರಿಗೆ ಹಗಲು 
ಹಿತದ ಬಿಸಿಲ ಹೊದಿಸಿದಂದು, 
ಹಸುಳೆಗೂಡಿ ಬೆಟ್ಟಿ ತುದಿಯ 
ಗುಡಿಗೆ ನಡೆದೆನು. 
ಬಾಲ ಕೊಳಕೆ ಕಲ್ಲನೆಸೆದು 
ಸುಳಿಯ ರಚಿಸಿ ನಲಿವ ತೆರದಿ, 
ಹಗಲ ಮೌನಕೆನೆಯುತಿತ್ತು, 
ಹಾಡ ಹಕ್ಕಿಯು. 


ಗಿರಿಯ ತುದಿಯ ಗುಡಿಯ ಸೇರಿ 

ಹಸುಳೆಗೂಡಿ ಸಿಂತೆನಂದು 

ಮಂದಿಯೂಬ್ಬರಿಲ್ಲವಲ್ಲಿ 
ಮೌನವಾಳತು. 

ಹೃದಯದಲ್ಲಿ ಭಕ್ತಿ ಮೂಡಿ 

ಮನದೊಳುಚ್ಚಭಾವ ಹೂಡೆ, 

ಗುಡಿಯನೊಂದು ಬಳಸು ಬಂದು 
ಒಳಗೆ ಹೊಕ್ಕೆನು. 


ಅಲ್ಲಿ ವೇದಘೋಷವನಿಲ್ಲ, 
ತಮಿಳುಸದ್ಯವೊರೆವರಿಲ್ಲ. 


೬೫ 


" ಮಾನ ಸಲಿಸಲ್ಲಿ್ಲ' ವೆಂಬ 
ಜಗಳನಿಲ್ಲವು. 
ಇರನಿನಳಲನೆಲ್ಲ ಮರೆಸಿ, 
ಮನಕಡೊಂದು ತಂಸನೀವ 
ದಿವ್ಯಶಾಂತಿಯಂದು ಕಂಡೆ 
ಗಿರಿಯ ಗುಡಿಯೊಳು. 


ಗರ್ಭಗುಡಿಯ ಹೊಸಿಲ ಮುಂದೆ 
ಭಕ್ತಿನಮ್ರನಾಗಿ ನಿಂತೆ ; 
ಹಸುಳೆ ನನ್ನ ಸೆರಗ ಜಗ್ಗಿ 
ಬೆರಲ ತೋರಿತು 
ಅಲ್ಲಿ ಮಸಕುಬೆಳೆಕಿನೊಳಗೆ 
ಬಾಗಿದೊಂದು ವ್ಯಕ್ತಿ ಕಂಡೆ: 
ಹೆಣ್ಣುಹಣ್ಣುಮುದುಕಿಯಲ್ಲಿ 
ಬೆಟ್ಟತುದಿಯೊಳು ! 


ಮುದುಕಿಯುಟ್ಟ ಬಟ್ಟ ಚಿಂದಿ, 
ನರೆತ ಹೆರಳು, ಸುಕ್ಕುಮೋರೆ, 
ಮುಪ್ಪು ತನ್ನ ಮುದ್ರೆಯೊತ್ತಿ- 
ದಂಗನವಳದು. 
ಅದರವಳ ಕಂಗಳೆರಡು 
ಜರೆಯನಣಕಿಸುತ್ತ ಹೊಳೆದು 


ಮುಖಕೆ ಕೊಡುತಲಿದ್ದುವೊಂದು 
ಬಗೆಯ ಠೀನಿಯ. 


ಬೆಟ್ಟಹತ್ತಿ ಬಂದಳೆಂತು? 

ಚಿಂದಿಯುಟ್ಟ ತೀರ ಬಡವೆ 

ಮಲೆಯ ನಾರಸಿಂಹಗೀನ 
ಳಾವ ಕಾಣಿಕೆ? 

" ಎಲ್ಲರೆದೆಯ ಹೊಗುವ ದೇನ 

ಹೊನ್ನುಹಣ್ಣೊ ಳಳೆಯನೊಲವ.' 

ಎನ್ನುವರಿವು ಆಕೆಗಿತ್ತೊ?-- 
ಎನಗೆ ತಿನಿಯದು. 


ಸೆರಗಿನಿಂದ ನೆಲನ ಗುಡಿಸಿ 
ಮಡಿಲೊಳಿಟ್ಟು ಮುಚ್ಚಿ ತಂದ 
ರಂಗವಲ್ಲಿಯಿಂದ ಹಸೆಯ 
ಮುದುಕಿ ಬರೆದಳು-- 
ಮೊದಲು ನೂರು ದಳದ ಪದ್ಮ, 
ಅದರ ಸುತ್ತ ಬಳ್ಳಿ ಹೆಣಿಗೆ, 
ಬಳ್ಳಿ,ಯೆಲೆಯ ಮೇಲೆ ಸಕ್ಸಿ- 
ಯುಗದ ಬೇಟವು. 


ಇಂತು ತನ್ನ ಮನಕೆ ಚೆಲುವು 
ಹೊಳೆಯುವಂತೆ ರೂಪುಗೊಡುತ 


ಹಿದಿ 


ಹಸೆಯ ಬರೆಯುತಿರವ ಮುರೆತ- 
ಳಂದು ಮುದುಕಿಯು. 
ಅವಳ ಕಲೆಗೆ ಮುಗ್ಧನಾದೆ. 
ಒಂದು ಡೊಂಕುಗೆರೆಯನೆಳೆಯ- 
ದವಳ ಕೈಯ ಚಳಕನೆನ್ನ 
ಬೆರಗುಮಾಡಿತು ! 


ಹಣ್ಣುಮುದುಕಿ, ತೀರ ಬಡನೆ, 
`ಅಯ್ಯೊ' ಎಂಬರಿಲ್ಲವೇನೊ 
ಮಲೆಯ ನಾರಸಿಂಹದೇವ- 
ನೊಬ್ಬನ್ತಡೆ ! 
ಅವನು ಮೆಚ್ಚಲೆಂದು, ತನ್ನ 
ಮುಪಖ್ಪಿನಳಲ ಮೂಲೆಗೊತ್ತಿ 
ಬೆಟ್ಟವೇರಿ ಹಸೆಯ ಬರೆನ 
ಭಕ್ತೆ ಎಂಥದು ! 


ತೆರೆಯ ತೆಗೆಸಿ, ಹಣ್ಣುಕಾಯ 
ಪೂಜೆ ಸಲಿಸಿ, ಸೊಡರು ಜೆಳಗ- 
ಲವನ ಕಂಡೆ--ಹೆಸುಳೆಯಿತ್ತ 
ಕಡೆಯೆ ತಿರುಗದು. 
ಮುದುಕಿ ಬರೆನ ಹಸೆಯ ಮೇಲೆ 
ಅದರ ಮನವು, ನಟ್ಟ ನೋಟ, 


ಹ” 


ದೇವಗೊಲಿದು ಕೈಯ ಮುಗಿಯು- 
ವರಿವೆ ಇಲ್ಲವು. 


4 ಕೆಟ್ಟು, ನೋಡು, ತಲೆಯ ಮೇಲೆ 
ಹೊಳೆವ ಹೊನ್ನುರನ್ನಡೊಡನೆ, 
ದೇವರುಟ್ಟ ಸರಿಗೆ ಪಂಜೆ 
ಕೊರಲ ಪದಕವ ; 
ಮಲೆಯ ದೇವರೆಷ್ಟು ಚೆಲುವು! '' 
ಹಸುಳೆ ನೋಡದಿತ್ತ ! ಅದಕೆ 
ಡೇವನೂ-ಮುದುಕಿ ಬರೆವ : 
ಹಸೆಯೆ-- ಸೋಜಿಗ ! 


[C3 
Gl 


ದರ ನಡತೆ ಹೊಳೆಸಿತಂದು 
ಮನಕಡೊಂದು ಹೊಸದು ನಿಜವ: 


ರಾ 


£ವನಲ್ಲ--ಬರಿಯ ಬೊಂಬಿ !- 

ಹಸೆಯೆ ಸೋಜಿಗ ! 
ಭಕ್ತಿಮೂರ್ತಿ ಮುದುಕಿಯೊಮ್ಮೆ, 
ದೇವಕೊಮ್ಮೆ ನೋಡುತೆಂಡೆ : 
ದೇವ ಬೊಂಜೆ, ಪೂಜೆ ಆಟ, 
ಭಕ್ತಿ ಸೋಜಿಗ ! 


ದೇವರಿರವು ದಿಟಿವೊ, ಸಟಿಯೊ-- 
" ಹೆರರು ತಿಳಿಯದಿರಿತಗಳನು, 


೬೯ 


ಹದುಗಿ ಇರುವ ಪಾಪಗಳನು, 
ಗುಟ್ಟ ನೆಲ್ಲವ, 

ಎಡೆಯ ಹೊಗುತಲೆಲ್ಲ ತಿಳಿದು 

ಸಂ ತನಿಡುವನೊಬ್ಬನುಂಟು. } 

ಎನ್ನುವಚಲಭಕ್ತಿ ದಿಟವು, 
ಮತ್ತು ಸೋಜಿಗ! 


ಮುದುಕಿ ಇಹವ ಬಿಟ್ಟಳೇನೊ, 
ಮಲೆಯ ದೇವ ಮೆಚ್ಚಲೆಂದು 
ಇನ್ನು ಹೆಸೆಯ ಬರೆಯಳೇನೊ 
ಗಿರಿಯ ಗುಡಿಯೊಳು. 
ಆದರವನನೊಲಿಸುವುದಕೆ 
ಬಾಳೆಸೊಂದೆ ಗುರಿಯ ಮಾಡಿ- 
ದವಳ ನೆನಪು ಎಂದು ಮನಕೆ 
ತಂಸನೀವುದು. 


ಪಿ ಟಿ. ನರಸಿಂಹಾಚಾರ್‌, 

ದೀನಗಿಂತ ದೇವ ಬಡವ 


ಹರಿಗೆ ಎಂದು ಗುಡಿಯನೊಂದ 
ಕಟ್ಟುತಿರುನೆಯಾ ? 

ಹೆರಿಯ ಒಲುಮೆಪಡೆದು ಪುಣ್ಯ 
ಗಳಿಸುತಿರುವೆಯೂ ? 


ಹುಚ್ಚ ನೀನು, ಹಳ್ಳಿ ಗೋಡು ; 
ದೀನಜನರ ಪಾಡ ನೋಡು ; 
ಇರಲು ಗುಡಿಲು ಇವಲ್ಲ! 
ಹೊಟ್ಟಿ ತುಂಬ ಅನ್ನನಿಲ್ಲ! 
ಹೆರಿಗೆ ಎಂದು ಗುಡಿಯನೊಂದ 
ಕಟ್ಟುತಿರುವೆಯಾ ! 


ಹರಿಯ ವಿಶ್ವರೂಪವನ್ನು 
ಮರೆತುಬಿಟ್ಟಿಯಾ ? 
ಜಗಕೆ ಗೋಡೆಹಾಕಿ ಗುಡಿಯ 
ಕಟ್ಟಿಬಲ್ಲೆಯಾ ? 
ದೀನಗೊಂದು ಗೂಡು ಸಾಕು; 
ದೇವಗೊಂದು ವಿಶ್ವ ಬೇಕು ; 
ಮಣ್ಣ ಹುಲ್ಲ ಸಣ್ಣ ಗೂಡು-- 
ಬಡವಗದುವೆ ಸಿರಿಯ ಬೀಡು. 


ಹೆರಿಗೆ ಎಂದು ಗುಡಿಯನೊಂದ 
ಕಟ್ಟುತಿರುವೆಯಾ ? 

ದೀನಗಿಂತ ದೇವ ಬಡವ- 
ನೆಂದು ಬಗೆಡೆಯಾ ? 


ದಿನಕರ" ದೇಸಾಯಿ, 


(₹4 


ಅದ್ಭುತಕಾರ್ಯವ ಮಾಡುವರು 
ಅದ್ಭು ತರೂಪಸನ ಕೋಡಿಹರೆ ? 
ಸುಂದರಚಿತ್ರವ ಬರೆಯುವರು 
ಸುಂದರಮೂರ್ತಿಯ ಕಾಣುನರೆ? 


ಎಲ್ಲವ ಸಡೆಯಲು ಬೇಡುವರು 
ಎಬ್ಬರಿಗಂತೆಯೆ ನೀಡುವರೆ ? 

ಎಲ್ಲರು ಒಂದೆಂದಾಡುವರು 
ಎರಡೊಂದಾಗಿಸಲಳುತಿಹರೆ ? 


ಧರ್ಮದ ಪೀಠವನೇರುವರು 
ಧರ್ಮಾಧೀಶನ ನೆನೆಯುವರೆ? 

ಗುಡಿಯಲಿ ದೇವನ ನೋಡುವರು 
ಎದೆಯಲಿ ಅವನನು ನೋಡುವರೆ ? 


ಟ್ಮ ಕೆ. ಸೀತಾರಾಮ ಜೋಯಿಸ. 


ನಂಜುಂಡ 


ಜಗದ ಜೀವಿಗಳೆಲ್ಲ ನಿತ್ಯಜೀವನಕೆಳಸಿ 
ಕಡಲ ಕಡೆದರು ; ಕಡೆದು ಕಡೆದು ಬಳಲಿದರು. 
ಕಡೆವಂದು ನಂಜುದಿಸಿ ಜಗವ ನುಂಗಲು ಬಯಸಿ 
ಮಿಗುತ 'ಹರಡಲು ಜೀವಕೋಟಯಂಜಿದುದು 
ಅಂಜಿ ಮೊರೆಯಿಡುತಿರಲು, ವಿಶ್ವೇಶ, ನೀನಂದ. 
ಮರುಕದಲಿ ಸಂಕಟವ ಸರಿಹರಿಸಲೆಳಸಿ, 
ಕರೆಕರೆದು ಕೈನೀಡಿ ಕುಡಿಕುಡಿದು ನಂಜು 
ನಂಜುಂಡನೆಂಬೊಂದು ಹಿರಿಯ ಬಿರುದಾಂತೆ. 


ನಾನೆ ನಂಜಿನ ಗೂಡು, ನನ್ನಲ್ಲಿ ನೀ ಬಂದ. 
ಸನ್ನಿಧಿಯ ಮಾಡು. ನನ್ನೆದೆಯ ತುಂಬಿರ 
ನಂಜುಂಡು ಮತ್ತೊಮ್ಮೆ ನಂಜುಂಡನಾ:.. 
ಅಂಜಿರುವೆನಂಜಿರುವೆನೊಲಿಡೆನ್ನ ಸಲಹು. 


೨೨". ಗುಂಡಪ್ಪ. 


೭೪ 


ಕವಿ-ಕವನಗಳ ಪೂಚಕೆ 


ಕೃಷ್ಣ ಮೂರ್ತಿ, ಬಿ. 
ಐ 
ಬೈೆಗು 
ಗುಂಡಪ್ಪ, ಎಲ್‌. 
ನಂಜುಂಡ 


ದೇಸಾಯಿ, ದಿನಕರ್‌ 
ಅಂಜೆಯವನು 
ಗೊಲ್ಲನ ಬಾಳು 
ದೀನಗಿಂತ ದೇವ ಬಡವ 
ಭಿಕ್ಷುಕರು 

ನರಸಿಂಹಾ ಜಾರ್‌, ಪಿ. ಟಬ, 
ಕಳೆದ ಕಿರಿಯತನ 
ರಂಗವಲ್ಲಿ 
ಹೇಮಾವತಿಯ ತೀರದಲ್ಲಿ 


ನಾರಾಯಣಶಾಸ್ತ್ರಿ, ರ್ವ, ಎಸ್‌. 
ಜೀವನದ ತಿರುಳು 


ಪುಟ್ಟಪ್ಪ, ಜೆ. ವಿ 


ಮಾಗಿ ಬರುತಿದೆ 
ಮುಂಗಾರು 
ಲಲಿತಾದ್ರಿ 
ವಚನಬ್ರಹ್ಮ 
ಹಂಪೆಯ ಭೀಮು .. 

೩೩ 
೫೮ 
೨೧ 

೧೦ 

ಪುಟ್ಟಿರಾಮು, ಎ.ಕೆ. 
ಹೇಮಾವತಿ-- ಹೇಮಗಿರಿ 


ರಾಜರತ್ತಂ, ಜಿ. ಪಿ. 
ರ್ಗುರಿ 
ಬಿಳಿಮುಗಿಲು 
ಹೀಗಾಯಿತು 


ಲಕ್ಷ್ಮೀನಾರಾಯಣರಾವ್‌, ಎಂ. ರ೯.--- 
ಹಣೆಲೆಗೆ 
ಲ 


ಶ್ರೀಕಂಠಯ್ಯ, ತೀ. ನಂ. 
ದಂತದ ಬಾಚಣಿಗೆ 
ನನ್ನ ವಾಣಿಗೆ 
ಬ್ರಾಹ್ಮಣಕುಲ 
ಮೃ ತ್ಯುವಿಗೆ ಎಲ್ಲರೂ ಷ್ಟ 

ಸೀತಾರಾಮಜೋಯಿಸ್‌, ಬ, ಕೆ. 

ಪ್ರಶ್ನೆ 


ಸೀತಾರಾಮಯ್ಯ, ಎಂ. ವಿ. 

